



నారాయణ్ మేఘాజి

# కామ్రేడ్ లోకం

సెప్టెంబర్ 2011

మాసపత్రిక

వెల: రూ.5



కామ్రేడ్ పాంథ్ ఆమర్ రహే!





# భారత కార్మికవర్గాన్ని మేల్కొల్పిన నారాయణ్ మేఘాజి లొఖాండే

భారతదేశంలోనే మొట్టమొదటి కార్మిక సంఘాన్ని స్థాపించిన వాడిగా శ్రీ నారాయణ్ మేఘాజి లొఖాండేను పేర్కొంటారు. 1848సం॥లో ధానేలో జన్మించిన శ్రీ నారాయణ్ లొఖాండే మొదట రైల్వేలో తన ఉద్యోగాన్ని మొదలుపెట్టి, పోస్టల్ డిపార్టుమెంట్ కు మారాడు. ఆ తర్వాత 1870సం॥లో బొంబాయిలోని మాండలి టెక్స్టైల్ మిల్లులో స్టోర్ కీపర్ గా చేరడం ఆయన జీవితాన్ని మలుపు తిప్పింది. మిల్లు కార్మికుల నరక ప్రాయమైన జీవితాన్ని చూసిన ఆయన మనస్సు చలించిపోయింది. వాళ్ళ కనీస హక్కుల కోసం ఉద్యమించాలనే దీక్ష కలిగింది.

**దారుణమైన పరిస్థితులు:** 1881సం॥లో ఫాక్టరీ చట్టం వచ్చేవరకూ భారతదేశంలో కార్మికుల పరిరక్షణకోసం ఎటువంటి చట్టమూ లేదు. ఫాక్టరీలలో కార్మికులు అమానవీయ పరిస్థితులలో పనిచేస్తు వుండేవారు. వారికి ఎటువంటి పనిగంటల పరిమితి వుండేది కాదు. తెల్లవారుఝామున ఫాక్టరీ గేట్లముందు గుమిగూడేవారు. లేటుకటింగ్ అవుతుందనే భయంతో గేట్లముందే పడుకునేవారు. కార్మికులు రోజు 10-14గంటలు అవిశ్రాంతంగా పనిచేసేవారు. భోజన విరామం కూడా 15-20నిమిషాలు మాత్రమే ఇచ్చేవారు. మిషన్ లను ఆపడానికి వీల్లేక పోవడంతో ఎంతోమంది కార్మికులు మిషన్ దగ్గర తినేవారు. పని ప్రదేశాలు అనారోగ్యకరంగా, అపరిశుభ్రంగా వుండేవి. సరిపడా గాలి, వెలుతురు లేకపోవడంతో విపరీతమైన వేడితో వర్మిషాప్ లుండేవి. ఎటువంటి వారాంతపు శెలవులుండేవి కావు. ఎప్పుడో ఒకసారి వండుగలకు తప్ప సంవత్సరమంతా ఫాక్టరీలు పనిచేస్తూనే వుండేవి. దానిఫలితంగా 5-6సం॥లు పనిచేయగానే కార్మికుల ఆరోగ్యం దెబ్బతిని పనికిరాకుండా పోయేవాళ్ళు. అందులోనూ కార్మికుల్లో మహిళలు, పిల్లల శాతం ఎక్కువగా వుండేది. 1881 జనాభాలెక్కల ప్రకారం బొంబాయి వస్త్రపరిశ్రమల్లో మహిళలు 23%, 15సం॥లోపు పిల్లలు 23% శాతం వుండేవారు. వాళ్ళ శ్రమదోపిడి మరి దారుణంగా వుండేది.

**ఫాక్టరీ చట్టం-1881 & ఫాక్టరీ కమీషన్ 1884:** ఫాక్టరీ చట్టం-1881 7సం॥లోపు పిల్లలను పనిలో పెట్టుకోవడాన్ని నిషేధించింది. 7-12సంవత్సరాల మధ్య పిల్లలకు 9గంటల పనిదినాన్ని, రోజువారీ పనిలో ఒక గంట విశ్రాంతి, వారానికి ఒక రోజు సెలవు ప్రకటించింది. అయితే యువజనులయిన కార్మికుల గురించి ఎటువంటి రక్షణ చర్యలు ప్రతిపాదించకపోవడంతో దీనిపట్ల కార్మికులలో తీవ్ర నిరసన వ్యక్తమయింది. దానితో మరింత మెరుగైన చర్యలకోసం ఫాక్టరీ కమీషన్ ఏర్పాటయింది. మిల్లు కార్మికుల దుస్థితిని ఫాక్టరీ కమీషన్ దృష్టికి తీసుకురావడానికి లొఖాండే ఎంతగానో కృషి చేశాడు. వేలాదిమంది కార్మికుల సంతకాలతో కమీషన్ కు మొమెరాండం అందించాడు. మిల్లు కార్మికుల శ్రమదోపిడిని సాక్ష్యాధారాలతో సహా రుజువుచేసాడు. కార్మికుల స్థితిగతులలో మార్పులు రావడానికి తీసుకోవాల్సిన చర్యలను సిఫార్సు చేసాడు.

**తొలి కార్మిక సంఘం:** 1884సం॥లో బొంబాయి ప్రాంతంలోని మిల్లు కార్మికులను సంఘటితపరిచి మొట్టమొదటి కార్మిక సంఘం బొంబాయి మిల్ హౌండ్స్ అసోసియేషన్ (బిఎమ్ హెచ్ఎ) స్థాపించాడు. 23 సెప్టెంబర్ 1884లో పరెలి ప్రాంతంలో మిల్లుకార్మికుల సభను నిర్వహించాడు. బొంబాయి ప్రాంతంలో నిర్వహించిన మొట్టమొదటి

ఫాక్టరీ కార్మికుల సభగా అది చరిత్రలో నమోదయింది. ఆ సభలో ప్రతి ఆదివారం శెలవు దినం; ఉ॥6.30 నుండి సూర్యాస్తమయం దాకా పనిగంటలు; ప్రమాదవశాత్తూ గాయపడితే నష్టపరిహారం మొదలగు తీర్మానాలు చేసారు. ఆ డిమాండ్లు నెరవేరడానికి ఎన్నో ఏళ్ళు పట్టినప్పటికీ భారత కార్మికవర్గంలో మొదలయిన చైతన్యానికి, సంఘటిత బేరసారాల శక్తికి ఆ సభ నాందీ ప్రస్తావన చేసింది. మార్కెట్ లో వస్త్రాల డిమాండ్ తగ్గుతోందనే సాకుతో ప్రతివారం 2రోజులు మిల్లులు మూసివేయాలని మిల్లు యజమానులు నిర్ణయించారు. దానికి నిరసనగా నారాయణ్ లొఖాండే నాయకత్వంలోని బిఎమ్ హెచ్ఎ కార్మికులను కూడగట్టి ఉద్యమం చేపట్టింది. 24 ఏప్రిల్ 1890నాడు మహాలక్ష్మిలోని రేస్ కోర్సు గ్రౌండ్ లో కార్మిక సభ నిర్వహించారు. దానికి 10,000 మంది పైగా కార్మికులు హాజరయ్యారు. ఆ సభలో మహిళా కార్మికుల ప్రసంగాలు ఎంతో ఉత్తేజాన్ని కలిగించాయి. కార్మికుల ఐక్యశక్తికి, సంఘటిత ఉద్యమానికి తొలి విజయం లభించింది. 10 జూన్ 1890 నాడు మిల్లు యజమానుల సంఘంతో జరిగిన చర్చలలో ఆదివారం సెలవు ఇచ్చేలాగ ఒప్పందం కుదిరింది.

**సామాజిక కార్యాచరణలో కార్మికవర్గం:** కార్మిక సంఘాలు కేవలం కార్మికులకు సంబంధించిన ఆర్థిక డిమాండ్లు మాత్రమే పట్టించుకోవాలనే వాదన ఈ రోజుకూడా తరచుగా వినబడుతోంది. కాని నారాయణ్ లొఖాండే బ్రేడ్ యూనియన్ లు కార్మికవర్గ సమస్యలతో పాటు, సామాజిక రుగ్మతలను పరిష్కరించడానికికూడా పనిచేయాలని ప్రబోధించాడు. ఆనాటి ప్రముఖ సంఘసంస్కర్త మహాత్మా జ్యోతిరావు పూలేకు ముఖ్య అనుచరుడిగా పనిచేసాడు. సత్యశోధక సమాజానికి ఆయన ప్రగాఢ అభిమాని. దేశంలోనే మొట్టమొదటి కార్మికవర్గ పత్రిక దీనబంధు సంపాదక బాధ్యతలను 1880 నుండి స్వీకరించి మరణించే వరకూ నిర్వహించాడు. మహిళల పట్ల వివక్షతను తీవ్రంగా వ్యతిరేకించాడు. 500మంది క్షురకులతో సమావేశం పెట్టి విధవలకు శిరోముండనం చేయమని వారితో తీర్మానం చేయించాడు. బొంబాయిలోని నాటి జెకోబా మిల్లులో మహిళా కార్మికులతో మొట్టమొదటి నిరసనోద్యమాన్ని నడిపాడు. 25 మార్చి 1895 నాడు ప్రారంభమయిన ఆ నిరసనోద్యమంలో సమాన పనికి సమానవేతనం, వేతనంతో కూడిన వారాంతపు శెలవు, 8గంటల పనిదినం డిమాండ్లుగా పెట్టారు. 1893లో మత కల్లోలాలు చెలరేగినప్పుడు హిందూ-ముస్లిం ఐక్యతకోసం 60,000 మందితో సదస్సు నిర్వహించాడు. పేదలు, అట్టడుగుజనాల కోసం ఆసుపత్రి నిర్వహించాడు. 1896లో బొంబాయిలో భయంకరమైన ఫ్లేగు వ్యాధి వ్యాపించినప్పుడు అహోరరాత్రులు ప్రజలకు సేవ చేసాడు. దానితో ఆయన ఆరోగ్యం దెబ్బతిని ఫ్లేగు వ్యాధిసోకి 9 ఫిబ్రవరి 1897 నాడు మరణించాడు. ఆయన స్మారకార్థం మే 2005లో భారతప్రభుత్వం తపాలబిళ్ళను విడుదల చేసింది.

ప్రపంచీకరణ, సరళీకరణ, ప్రైవేటీకరణ విధానాలతో ప్రభుత్వం కార్మికుల హక్కులను, చట్టాలను కాలరాస్తోంది. ఈ నేపథ్యంలో బలమైన సంఘటిత కార్మికోద్యమం తక్షణ అవసరంగా వుంది. కార్మికవర్గం ఇతర ప్రజానీకం సమన్వయం కూడా పట్టించుకోవాల్సి వుంది. అప్పుడే మనం పెట్టుబడిదారీ విధానాలను తిప్పికొట్టగలం.

- సత్యభాస్కర్



సెప్టెంబర్ - 2011

# కార్మికలోకం

సి.వి.టి.యం. ఆంధ్రప్రదేశ్ కమిటీ మాసపత్రిక

సంపుటి : 24 సంఖ్య : 9

విడి ప్రతి వెల : రూ. 5

సం॥ చందా : రూ. 50

## విషయ సూచిక

సంపాదకీయం	1
కార్మికీయం	2
డాక్టర్ - డాక్టర్	4
కవర్ స్టోరీ	5-7
ఉద్యమవార్తలు	9-16
సమ్మె	17
బాలలోకం	20
సామాజిక న్యాయం	21
స్వార్థపరుడు (కథ)	22
కవిత	23
అంతర్జాతీయం	25
జాతీయం	27-28
ఇండెక్స్	30
అణ్ణాయుధాలు వద్దు	31-32

### మేనేజర్

### కార్మికలోకం

ఇ.నం.1-7-139/44, ఎస్.వి.జి.స్ట్రాక్ కేంద్రం,  
ఎస్.ఆర్.కె.నగర్, రిసాలగడ్డ, బయ్యపాస్ వూర్,  
ముప్పరాజూడ్, హైదరాబాద్-20.  
ఫోన్: 27612474 ఫ్యాక్స్: 27646565

### ఎడిటోరియల్ బోర్డు

ఎడిటర్: పి.రోజా

సభ్యులు :

పర్సనల్ సత్వనారాయణ,  
ఆర్.సుధాభాస్కర్, పి.అజయ్ కుమార్,  
మహమ్మద్ అబ్బాస్, పి.అరుణ,  
ఆర్.ఎస్.మూర్తి, సత్యభాస్కర్.

### మేనేజరియల్ బోర్డు

మేనేజర్: పి.రాజారావు

సభ్యులు :

ఎస్.పుణ్యవతి, ఎం.డి.అబ్బాస్, నర్సింహారావు  
ఆర్.ఎస్.మూర్తి, పి.అరుణ, కె.దేవదాసు

# నింగీకెగసిన ధృవతార



“ముళ్ళూ, రాళ్ళూ, అవాంతరాలెన్ని ఉన్నా

ముందు దారి మాది.....

ముందుకు పోతాం మేము.

**ప్రపంచం మావెంట వస్తుంది** అన్న శ్రీశ్రీ మాటలు బహుశా కామ్రేడ్ పాంథే గారి లాంటివారి గురించేనేమో! ఆ మాటలు చెప్పే ధైర్యం అందరికీ ఉండదు. చెప్పగల చేప ఉన్న వారినే “మనీషు”లంటాం. మహానాయకులంటాం! లేకుంటే 1925 జూలై 11 నుండి ఎందరు పుట్టలేదు? ఎందరు గిట్టలేదు? అనేకమంది భూమికే భారమై కాలగర్భంలో కలిసిపోయారు. కొందరి వారి కుటుంబాలే గుర్తుంచుకోవు. కా॥ పాంథే వంటివారు కార్మిక జనబాహుళ్యం హృదయాల్లో చిరస్థాయిగా నిలిచిపోతారు. అందుకే వారు చిరంజీవులు.

సామ్రాజ్యవాద వ్యతిరేక పోరాట కాలంలో కార్మికోద్యమంలో కాలూనిన కా॥ పాంథే మళ్ళీ ఏనాడు వెనుతిరిగి చూడలేదు. కమ్యూనిస్టు పార్టీ పూర్తికాలం కార్యకర్తగా ఆయన టీయు ఉద్యమం ప్రస్థానం మొదలైంది. ప్రత్యేక అనుమతి పొంది ఎంఎ పాసై, తన కార్మికోద్యమ కార్యకలాపాలకు లోటు రాకుండానే, రోజుకు 16, 17 గంటలు కష్టించి పునాలోని గోఖలే ఇన్ స్టిట్యూట్ ఆఫ్ ఎకనామిక్స్ పాలిటిక్స్ నుండి “లేబర్ ఎకనామిక్స్”లో డాక్టరేట్ పొందారు. “కృషితో నాస్తి దుర్భిక్ష్యం” అంటే ఇదేనేమో! బొంబాయి, పోలాపూర్ (ఆయన స్వంత జిల్లా)లలో బ్రేడ్ యూనియన్ కార్యకలాపాలు, ఎస్ఎ డాంగే, బిటి రణదివే వంటి ఉద్దండల సహచర్యం ఆయన్ని సానబట్టిన వజ్రాన్ని చేశాయి. 1943లో ప్రారంభమైన ఆయన బ్రేడ్ యూనియన్ జీవితం ఏడు దశాబ్దాలు సాగింది. దాదాపు కార్మిక చట్టాలే లేని “బ్రిటిష్ రాజ్”లో ఆయన ఓనమాలు దిద్దుకున్నారు. అందుకే నేడు ఉన్న చట్టాలను చాపలా చుట్టి హిందూమహాసముద్రంలో కలిపేందుకు ప్రయత్నిస్తున్న “హిరణ్యకశపు”లను చూసి ఆయన గందరగోళపడలేదు. ఆందోళన చెందలేదు. కార్మికవర్గ శక్తిపై అచంచల విశ్వాసంతో సాగిన ప్రస్థానమాయనది. “నెహ్రూ మార్క్” ‘సోషలిస్టు తరహా’ అభివృద్ధి ఆయన కళ్ళ ముందే మొగ్గతొడిగింది. దాన్ని ఆకాశానికెత్తుతూ 1957లో డాంగే ప్రతిపాదించిన రెండు స్తంభాల సిద్ధాంతాన్ని ప్రతిఘటించిన మొదటితరం నాయకుల్లో కామ్రేడ్ పాంథే ఒకరు. ఆ తర్వాత “ఇందిరా సోషలిజం” ప్రచారార్చటాల నడుమ 1970లో సిఐటియు ఆవిర్భవించింది. వర్గపోరాట పంథాకు పెద్దపీట వేయబడింది. దాని వ్యవస్థాపక కార్యదర్శుల్లో ఒకరిగా కా॥ పాంథే సేవలందించారు. సరళీకృత ఆర్థిక విధానాల ఆవిష్కరణ జరిగిన సంవత్సరమే ఆయన సిఐటియు ప్రధాన కార్యదర్శిగా, 2003-10 మధ్య అధ్యక్షులుగా వ్యవహరించిన కామ్రేడ్ పాంథే ఆ పదవులకే వన్నె తెచ్చారు. ఆర్థికాంశాల్లో లోతైన అవగాహన ఆయన్ను దేశ కార్మికోద్యమంలో సమున్నతునిగా నిలబెట్టింది. ప్రభుత్వరంగ కార్మికోద్యమమైనా, డి.ఏ ఇండెక్స్ దగా అయినా, అమెరికా ఆర్థికసంక్షోభమైనా ఆయనో అధారిటీ.


మహమ్మారి కేన్సరే ఆయన ముందు ఓడిపోయి తలదించుకు నిలబడ్డది. ఎనిమిది పదుల వయసు ఏనాడూ ఆయన్ను నిలవరించలేకపోయింది.

బ్రిటిష్ సామ్రాజ్యవాద వ్యతిరేక పోరాట కాలానికి, నయా ఉదారవాద విధానాలు ముదిరి పాకాన పడ్డ నేటికి ఆయనో సజీవ వారధి.

**అందుకో కామ్రేడ్ పాంథే!**

**కార్మికలోకం లాల్ సలామ్!!**






అవినీతిని రూపుమాపడానికి ప్రయత్నిస్తున్నాం!



వివిధ  
పత్రికల  
సౌజన్యంతో

కా  
ర్న  
నీ  
యం

అవినీతి ఆటల నోట్స్





## కార్మికలోకం

లేఖలు

10 AM  
TO  
5 PM

డియర్ కార్మికలోకం ఎడిటర్ గారికి,

దేశానికి స్వాతంత్ర్యం వచ్చి 64 సంవత్సరాలు దాటినా భారతావనిలో అవినీతి-అక్రమాలు నానాటికి పెచ్చుమీరి మహావృక్షాలై వేశ్వారుకొంటున్నవి. పెట్టుబడిదారులకు, నయా ఉదారవాదులకు, సామ్రాజ్యవాదుల అడుగులకు మడుగులొత్తుతున్నదీ ప్రభుత్వ విధానాలు. దేశంలో పెట్టుబడిదారులు పన్నులెగవేస్తూ ప్రభుత్వ విధానాల్లోని లోసుగులను తమకు అనుకూలంగా మలుచుకుంటూ పెట్టుబడిదారులు మరింత ధనవంతులౌతూ బీద, బడుగు, కార్మిక వర్గాలు అధఃపాతాళానికి నెట్టుబడి మరింత నిరుపేదలుగా మారుతున్నారు. ఈ అసమానతలు తొలగి సమసమాజం ఏర్పడాలని మరియు సిఐటియు ఆవిర్భవించి 40 వసంతాలు నిండిన సందర్భంగా అవినీతిపై అలుపెరుగని పోరాటం కవితాసంకళనంను కార్మికలోకం మాసపత్రికయందు ప్రచురించగలరని కోరుతున్నాను.

- భూపాలం నారాయణమూర్తి, యుఇఇయు, ఆత్మకూరు, 9493837117



వి.నిర్మల  
ములుగు, వరంగల్ జిల్లా

డియర్ ఎడిటర్ గారికి,

ఆగస్టు సంచికలో “చట్టం ముందు అందరు సమానులు కాదు” అనే ఎడిటోరియల్ బాగుంది. రెడ్డిబ్రదర్స్ & రాజు బ్రదర్స్ అను ఆంబోతులు, ఎలుగుబంట్ల కథ అనే కవర్ స్టోరీ దేశంలో జరుగుతున్న అవినీతి, కార్పొరేట్ల కుంభకోణాలు, రాజకీయ నాయకులు వారికి ఎలా అంటకాగుతున్నది వివరంగా చెప్పారు. “కాంక్రిట్ జంగిల్” కవిత, “పేదరికం” బాలల కథ, “చెల్లని రూపాయి” కథలు బాగున్నాయి.

వివిధ రంగాల కార్మికులు పోరాడి సాధించిన విజయాలు ఇవ్వడం ద్వారా కాంట్రాక్టు ఉద్యోగులు ఉత్తేజం పొంది ఉద్యమాలకు సన్నద్ధం అవుతున్నారు. కాంట్రాక్టు ఉద్యోగులను మేల్కొల్పుతున్న కార్మికలోకం మాసపత్రిక కృషి అభినందనీయం.

## లేఖలకు ఆహ్వానం

నూతన శీర్షికలతో కార్మికలోకం మాసపత్రికను మరింత చైతన్యవంతమైన సమాచారం అందించే పత్రికగా తీసుకురావాలని ఎడిటోరియల్ బోర్డు భావించింది. ‘కార్మికలోకం లేఖలు’ అనే కొత్త శీర్షికను ప్రారంభించాము. పత్రికలలో వస్తున్న శీర్షికలపై వెంటవెంటనే పాఠకుల స్పందనను ఆహ్వానిస్తున్నాము. పాఠకుల అభిప్రాయాలు, సూచనలు, సలహాలను స్వీకరించడముతో పాటు వారిఫోటోతో పత్రికలో ప్రచురిస్తున్నాము. కాబట్టి పత్రికలోని వ్యాసాలపై పాఠకులు స్పందించి తమ అభిప్రాయాలు నిర్మోహమాటంగా రాయడం ద్వారా పత్రిక అభివృద్ధికి సహకరించాలని విజ్ఞప్తి చేస్తున్నాము. తమ అభిప్రాయాలు తెలిపే లేఖలతోపాటు పాస్ పోర్టు సైజ్ ఫోటో కూడా పంపగలరని కోరుతున్నాము.

- ఎడిటర్

## చందాదారులకు విజ్ఞప్తి


మీకు వచ్చే పత్రిక అడ్రసుపైన మీకు పత్రిక ఎప్పటి నుంచి పంపబడుతున్నది మీ చందా ఎప్పుడు పూర్తవుతున్నది తెలిపే వివరాలుంటాయి. అలాగే మీ చందా నెంబర్ కూడా ఉంటుంది. మీరు సంప్రదించేటప్పుడు ఆ చందా నెంబరును ఉదహరించటం మరచిపోవద్దు. చందా గడువు ముగియడానికి ఒక నెల ముందుగానే దయచేసి రెన్యూవల్ చేయించుకోగలరు. విడిపత్రికలు విడివిడి అడ్రసులకు పంపడంలో అనేక ఇబ్బందులు వస్తున్నాయి. అలాగే పత్రిక అందటంలేదని కూడా కొద్దిమంది నుంచి సమాచారం ఉంది. అందువలన ఒకే ప్రాంతంలో ఉండేవారికి నాలుగు లేదా ఐదు కాపీలు పంపడం సులభం. అది చందాదారులకు కూడా ఉపయోగకరం. కావున చిన్న ఏజెన్సీలకు ప్రాధాన్యతనివ్వండి.

- మేనేజర్





# శుభ్రమైన చేతులు



## అతిసార రాకుండా కాపాడుతాయి!

డా॥ జి.బాలక్రిష్ణ నాయర్

చేతులను విధిగా శుభ్రపరుచుకోవలెను. ఈ ఐదుసార్లు చేతులు శుభ్రపరచుకోవడం వల్ల ఎంతో చక్కని ఫలితం లభించగలదు;

కావున పరిశుభ్రతపట్ల ప్రాథమిక అవగాహన మరియు చేతులు శుభ్రపరచుకునే అలవాటు అలవర్చుకునే ప్రాధాన్యత నిత్యవశ్యకమైనది. తినడానికి ముందు, టాయిలెట్ ఉపయోగించిన తర్వాత సబ్బు మరియు నీటితో చేతులు శుభ్రపరచుకోవడాన్ని తప్పనిసరి అలవాటుగా చేసుకోవాలి. ఎందుకనగా క్రిములు గాలిద్వారా స్వేచ్ఛగా తేలియాడుతూ ఉంటాయి. అవి మీ పాపకు ఇష్టమైన ఆటవస్తువులపై తిప్టవేస్తాయి... అవి బాక్టేరియా డోర్నాల్ మీద వేచి ఉంటాయి. ఇంకా అవి మీ పిల్లలు వదులుకోవడానికి ఇష్టపడని, రహస్యంగా దాచిన వస్తువులపై కచ్చితంగా దాగి ఉంటాయి. కాబట్టి

మీ ఆరోగ్యానికి రక్షణ ఇస్తాయి శుభ్రమైన చేతులు.

అతిసారం విషయంలో చేయాల్సినవి మరియు

చేతులు శుభ్రపరచుకోవడం లాంటి ఒక సామాన్యమైన చిట్కా అతిసారం (డయేరియా) లాంటి అంటువ్యాధుల వ్యాప్తిని నివారించడంలో సహాయపడగలదని మీకు తెలుసా? ప్రపంచ వ్యాప్తంగా అతిసారం కారణంగా లక్షలాది మరణాలను నివారించడాన్ని ఏమాత్రం కష్టం లేని, చేతులు శుభ్రపరచుకునే అలవాటుని నిరూపించినది. సాధారణంగా నీళ్ళ వీరేచనాలు- గ్యాస్ట్రో ఇంటెస్టినల్ ఇన్ ఫెక్షన్ గా పిలువబడే అతిసారం ఒకరమైన బ్యాక్టీరియల్, వైరల్ మరియు పరాన్నజీవుల వలన సోకవచ్చును. ఇన్ ఫెక్షన్ కలుషిత ఆహారం లేదా తాగునీరు ద్వారా వ్యాపిస్తుంది లేదా మల, మూత్రాలు విసర్జించిన తర్వాత లేదా బయటినుండి ఇంటికి చేరిన తర్వాత చేతులు శుభ్రపరచుకోకపోవడంలాంటి వ్యాధి వ్యాపించటంలో గణనీయమైన పాత్ర పోషిస్తున్నది, ఐదేళ్ళలోపు వయస్సుగల పిల్లల మరణాలు అత్యంత సంఖ్యలో జరుగుతున్నవి ప్రపంచ వ్యాప్తంగా ఐదేళ్ళలోపు వయస్సుగల పిల్లల్లో మరణానికి రెండవ అత్యంత సాధారణ కారణం అతిసారం. తీవ్రమైన అతిసారం ముఖ్యంగా పోషకాహారం అందని లేదా రోగనిరోధక శక్తి మందగించిన ఎదిగే పిల్లలు మరియు వ్యక్తుల శరీరంలోని ద్రవాలు నష్టపోవుట వలన ప్రాణహానికి దారితీస్తుంది. అతిసార సంబంధ వ్యాధి ఏటా 1.5 మిలియన్ల పిల్లల ప్రాణాలను హరిస్తున్నది. అంతే గాక ప్రపంచ ఆరోగ్య సంస్థ విడుదల చేసిన ఒక నివేదికననుసరించి అత్యధిక సంఖ్యలో శిశుమరణాలు ఇండియాలోనే జరుగుతున్నవి.

చిన్న ప్రేవుల గోడకు గాయమైనప్పుడు లేదా అది ప్రకోపించినప్పుడు పెరిగిన నీరు మలంలో కలుస్తున్నందువల్ల అతిసారం ఏర్పడుతుంది. ఇది కొన్ని రోజుల వరకు ఉంటుంది. అపరమైన నీరు, లవణాలను శరీరానికి అందకుండాచేస్తుంది. తరచుగా నీళ్ళ వీరేచనాలు, ఆకలి లేమి, వికారం, వాంతులు, కడుపునొప్పి, జ్వరం, పొత్తికడుపునొప్పి, కండరాల నొప్పులు మరియు నిర్జలీయత వగైరాలు దాని కొన్ని లక్షణాలు.

సబ్బు నీటితో చేతులు శుభ్రపరచుకునే ఒక మంచి అలవాటు మన ఆరోగ్యాన్ని కాపాడగలదు. మలవిసర్జన చేసిన దగ్గిన లేదా ఖమ్మిన తర్వాత ఆహారపదార్థాల తయారీకి ముందు తయారీ సమయంలో, భోజనం, స్నాక్స్ లేదా అల్పాహారానికి ముందు పింపుడు జంతువులు లేదా ఇతర జంతువుల పట్టుకున్న లేదా కాకిన తర్వాత, కాలుష్యాన్ని తొలగించేందుకు అవసరమైనప్పుడల్లా, చేతులను మలినంచేసే ఏదేని పని తర్వాత

### చేయకూడనివి

- ఎట్టివైరస్లు, బ్యాక్టీరియా మరియు మైక్రోబ్స్ మరియు నీటివైనా సమర్థవంతంగా నిర్వీర్యం చేసే క్రియాశీలక సూక్ష్మజీవులను సంహరించే పదార్థాలుగల ఆరోగ్య సబ్బుతో, ప్రత్యేకించి టాయిలెట్ ఉపయోగించిన తర్వాత బయటినుండి వచ్చిన తర్వాత మరియు తినడానికి ముందు మీ చేతులను శుభ్రపరచుకోండి.
- శుభ్రపరచుకున్న తర్వాత పరిశుభ్రమైన బట్టతో మీ చేతులను తుడుచుకోండి.
- అపరిశుభ్రమైన మరియు అనారోగ్యకరమైన ప్రదేశాలలో ఆహారం తినడాన్ని మానుకోండి.
- మీ పరిసరాలను శుభ్రంగా ఉంచుకోండి.
- క్రిమి కీటకాలను సంహరించే (స్ప్రే, వైప్స్ లేదా ఇతర క్లీనర్లతో క్రమం తప్పకుండా మీ ఇంటిని క్రిమికీటకరహితం చేసుకోండి.
- స్వచ్ఛమైన నీటినే త్రాగండి.
- కుళాయిని కట్టేసేందుకు పేపర్ టవల్స్ ను వాడండి. ఇది దాని హ్యాండిల్ నుండి బ్యాక్టీరియా మనల్ని చేరడాన్ని తగ్గిస్తుంది.



# కామ్రేడ్ పాంథే అమర్ రహే!



**ఒక కార్మిక శిఖరం ఒరిగింది.**

**అరుణ తార నేలరాలింది.**

**నిరంతరం శ్రామికజన విముక్తికై పోరాడిన అరుణకపోతం అశువులుబాసింది.**

**స్వాతంత్ర్యపోరు నుండి పీడితజన స్వేచ్ఛకొరకు**

**తపించి, తపించి, శ్రమించి, శ్రమించి అలుపెరుగని కృషి చేసి ఆదర్శంగా నిలిచిన**

**కా॥ పాంథే అమరులయ్యారు.**

**ఆయన మనల్ని పీడినా అడుగుజాడలున్నాయి.**

**పోదాం పడిపడిగా ఆయన నడిచిన దారిలో.....**

1925 జూన్ 11న జన్మించిన ఆయన 2011 ఆగస్టు 20న వేకువలో తుది శ్వాస విడిచారు. 68 సంవత్సరాల ఆయన ఉద్యమ జీవితాన్ని చెప్పడం అంత తేలిక కాదు. ఆయన జీవితం భారత దేశ ప్రజాతంత్ర ఉద్యమంలోనూ, కార్మికోద్యమంలోనూ పెనవేసుకుపోయినందున ఉద్యమమే ఆయన జీవితంగా మారింది. అందువల్ల ఆయన జీవితం నుండి ఇప్పుడు మనకు ఉపయోగపడగలవని ఎంచుకున్న కొన్ని అంశాలనే స్ఫురించగలం.

**ఆయన అంతర్జాతీయవాది :** ఆయన విద్యార్థి దశలో మనదేశం బ్రిటీషు వారి దాస్యంలో మ్రగ్గుతుండేది. ఆయన విద్యార్థి నాయకుడుగా 1942లో రంగప్రవేశం చేశారు. అతి చిన్న

ప్రాయంలోనే (17 సం॥) కమ్యూనిస్టు పార్టీ సభ్యుడయ్యారు. 23 సంవత్సరాల వయసులోనే పోలాపూర్ నగర పార్టీ శాఖా బాధ్యతలు చేపట్టారు. పోలాపూర్ లో పార్టీ నాయకుడుగా ఉంటూనే గోవా విముక్తి పోరాటంలో చురుకైన పాత్ర నిర్వహించారు. పార్టీ కార్యకర్తగా, ట్రేడ్ యూనియన్ నాయకుడిగా 'సామ్రాజ్యవాద దోపిడీ'ని నికరంగా ఎదిరిస్తూ కొనసాగారు. క్యూబా, వియత్నాం దేశాలలో అమెరికన్ సామ్రాజ్యవాదం జరిపిన అకృత్యాలను ఆయన తన ఉపన్యాసాల్లో వివరించారు. వాటిని వినే అవకాశం నాకు లభించింది. కార్మికవర్గం సంఘీభావ ఉద్యమాలలో పాలుపంచుకోవాలని, పెట్టుబడి దోపిడీని ఎదిరించటం అంతర్జాతీయంగా కార్మికవర్గం సంఘీభావంతో వ్యవహరించాలని చెప్పడం నిరంతరం ఈ దిశలో కృషి చేశారు.





ఆయన కార్మికవర్గ ఐక్య పోరాటాలకు ప్రాధాన్యతనిచ్చేవారు. 1970లో ఏర్పడిన సిఐటియు ముఖ్య నినాదాల్లో ఐక్య పోరాటాలదే అగ్రస్థానం: వివిధ సంఘాల, వివిధ భావజాలాల, ప్రాంతాల మధ్య కార్మికోద్యమం చీలిపోయి చారిత్రక దశలో తను నిర్వహించవలసిన కర్తవ్యాలను నెరవేర్చటంలో పురోగతి మందగిస్తున్నది. మొత్తం కార్మికోద్యమాన్ని ఐక్య పోరాటాలతో సమీకృతులను చేసి ప్రతిఘటనా శక్తిని పెంపొందించటమే దీనికి మార్గమని సిఐటియు విశ్వసించింది. కేవలం ఐక్యతను వాంఛిస్తేనే సరిపోదు. ఐక్యత కోసం కూడా పెద్ద పోరాటమే చేయాలి. దీనికోసం క్షేత్రస్థాయిలో కార్మిక శ్రేణుల్ని సంసిద్ధపర్చాలి. క్రింది నుండి ఐక్యత కోసం ఒత్తిడి వస్తేనే పై స్థాయిలో ఐక్య పోరాటాల పిలుపునకు ప్రతిస్పందన ఉంటుంది. ఇలా ఐక్యతకోసం గత నాలుగు దశాబ్దాలకు పైగా సిఐటియు నిరంతరం చేస్తున్న కృషి ఫలితంగా నేడు బ్రేడ్ యూనియన్లు దేశ వ్యాప్త సమ్మెలు చేసే దశకు పురోగతి కనిపిస్తుంది. ఇటువంటి ఐక్య పోరాటాలను తీర్చి దిద్దటంలో, వీటికి ప్రాతిపదిక కల్పించటంలో సిఐటియు కార్యదర్శిగా, ప్రధాన కార్యదర్శిగా, అధ్యక్షునిగా కామ్రేడ్ పాంథే విశిష్ట పాత్రను నిర్వహించారు. 1973లో యుసిటియు, 1981లో నేషనల్ కాంపెయిన్ కమిటీ, 1986లో సిపిఎస్టియు, 1992లో స్పాన్సరింగ్ కమిటీలు ఏర్పడటంలో కామ్రేడ్ పాంథే ఎనలేని కృషి చేశారు. ఆయన ఐక్య పోరాటాల వారది.

కా|| యం.కె.పాంథే మంచి ప్రచారకుడు, ఆందోళనాకారుడు, కార్మిక వర్గానికి తేలికగా అర్థమయ్యే భాషలో వివిధ ఆందోళనల సందర్భంలో అనేక ప్రచార కరపత్రాలను వ్రాశారు. 1975-76 సంవత్సరంలో ఇందిరాగాంధీ ప్రభుత్వం

దేశంలో 'అత్యవసర పరిస్థితి'ని తెచ్చి పెట్టింది. అనేక మంది నాయకులను జైళ్ళపాలు చేసింది. ఈ కాలంలో బ్రేడ్ యూనియన్ హక్కులు హరించబడ్డాయి. కార్మికులకు ఇవ్వవలసిన 8.33%లో బోనసుకు 4 శాతానికి తగ్గించారు. ప్రభుత్వ విధానాల వల్ల ధరలు పెరుగుతున్నాయి. ధరలు పెరిగితే జీవన వ్యయ సూచికలో పెరుగుదల వుంటుంది. దానికనుగుణంగా డిఎను పెంచి ఇవ్వాలి. కాని నాటి ఇందిరాగాంధీ ప్రభుత్వం కంపల్సరీ డిపాజిట్ స్కీం (సిడిఎస్) ను కార్మికులపై రుద్దింది. పెరుగుతున్న ధరలను కార్మికులు భరించాలి. కాని పెరిగే కరువు భత్యంలో సగాన్ని ఈ స్కీం ప్రకారం ప్రభుత్వానికి సమర్పించుకోవాలి. ఎమర్జెన్సీలో తెచ్చిన ఈ చట్టాన్ని సిఐటియు వ్యతిరేకించింది. 1977లో ఎమర్జెన్సీ చీకటి రోజులు తొలగి పోగానే ఈ స్కీం అంతరించిపోయింది. దీన్ని తూర్పారా పడుతూ కామ్రేడ్ పాంథే వ్యాసాలు వ్రాశారు. 1971 ఫ్యామిలీ పెన్షన్, 1995 ఎంప్లాయిస్ ప్రావిడెంట్ ఫండ్లలోని లొసుగులను ఇవి ఎలా పెట్టుబడికి ధారాదత్తం చేయబడతాయో కామ్రేడ్ పాంథే వివరించారు. కరువుభత్యంలో జరుగుతున్న దగాను వివరిస్తూ కా|| యం.కె.పాంథే కరపత్రం వ్రాశారు. విద్యార్థి దశ నుండే ఆయన రచనా వ్యాసాంగం వుంటుంది. 23 సంవత్సరాల వయసులోనే మరాఠీ పత్రికకు సంపాదక బాధ్యతలు నెరిపారు. సిఐటియు ఇంగ్లీషు మాసపత్రిక "ది వర్కింగ్ క్లాసు" హిందీ పత్రికకు నిరంతరం వ్రాస్తూనే ఉండేవారు. వాటి సంపాదక బాధ్యతలు నిర్వహించారు.

అతి సౌమ్యుడు, నిరాడంబరుడు, నిగర్వి : ఉన్నత విద్యావంతుడైనా, అగ్రశ్రేణి కార్మికవర్గ నాయకత్వ స్థానంలో ఉన్నా సాధారణ కార్మికులతో చాలా కలిసి పనిచేసే వ్యక్తిత్వం





ఆయనది. క్యాడరును చాలా ఆత్మీయంగా పలకరించేవారు. మందలించవలసిన సందర్భంలోనూ మనసుగాయపడకుండా వివరించి నరిదిద్దటంలో నేర్పరి. ప్రభుత్వంలో పెద్ద బ్యూరాక్రాట్లతోనూ, కంపెనీల సిబ్బందితో వివిధ కేంద్ర బ్రేడ్ యూనియన్ల నాయకులతో, సిబ్బంది క్యాడరుతోనూ సాధారణ కార్మికులతో వ్యవహరించేటప్పుడు తేడాలేమీ కన్పించేవికావు. వీరందరూ వ్యక్తిగతంగా ఆయనను ప్రేమించేవారు. జనం బాధలు తన బాధలుగా స్వీకరించి దాని నుండి తన స్వంత బాధలను మరుగు పరుచుకునేవారు. గత సంవత్సర కాలం నుండి కేన్సర్తో బాధపడుతూ, కెమోథెరపీ చేయించుకుంటూ కూడా తనకేమీ జరగనట్లుగానే, తన ఆరోగ్యం బాగున్నట్లుగానే వ్యవహరించారు. ఆయనకు ఈ జబ్బున్న విషయం ఇప్పటికీ చాలా మందికి తెలియదు. చాలా సాధారణంగా తన కర్తవ్య పాలనను యధావిధిగా నిర్వహించటం ఆ మహనీయునికే సాధ్యమైంది.

**నిరంతర శ్రామికుడాయన :** ఉదయం కోల్ కత్తలో సాయంత్రం ముంబాయిలో రాత్రికి త్రివేంద్రంలో ఇలా రోజంతా ప్రయాణంలో మీటింగ్లలోనే ఆయన జీవిత చక్రం గడిచిపోయింది. వినుగూ, విరామం లేని నిరంతర శ్రామికుడాయన. ఇంతపని ఒత్తిడిలోనూ ఆయన ఆధ్యయనం కొనసాగేది. తాజా రాజకీయ పరిణామాలు, వివిధ పారిశ్రామిక రంగాలలో వచ్చే మార్పులు, అంతర్జాతీయంగా వచ్చే పరిణామాలు ఇలా అన్నింటా వచ్చే మార్పులు ఆయన పరిశీలన నుండి తప్పిపోయేవి కావు. ప్రభుత్వరంగ సంస్థల విషయంలో ఆయన పరిజ్ఞానం అపారం. ఆయన ప్రత్యక్షంగా బొగ్గు, ఉక్కురంగాలకు నాయకత్వం వహించారు. 1974 నుండి 2008

వరకు ఆల్ ఇండియా కోల్ వర్కర్స్ ఫెడరేషన్ అధ్యక్షునిగా, ద్విపక్ష వేతన సంప్రదింపులలో ఆయన నాయకత్వంలో నూతన ఒరవడి మెరుగులు దిద్దబడ్డాయి. ఫెడరేషన్ నాయకత్వం కోర్కెలపత్రం తయారు చేయటం-ఆ కోర్కెలను నేరుగా లక్షలాది కార్మికుల మధ్య ప్రచారం చేయడం-కార్మికులిచ్చే సలహా సూచనలు పరిగణలోకి తీసుకుని తుది కోర్కెలపత్రం తయారు చేయటం. దాని ఆధారంగా ఆందోళన కొనసాగించడం- అంటే కార్మికులు మనోభావాలను ప్రతిబింబిస్తూ కార్మికుల నుండి స్వీకరించి, వాటిని మెరుగులు దిద్ది కార్మికులకందించటం అనేదానికి రూపశిల్పి ఆయన. ఈ ప్రజాతంత్ర పనివిధానంలో కోల్ ఇండస్ట్రీలో సిబ్బంది ప్రతిష్ట ఇనుమడించింది. 1991 నుండి ప్రపంచ బ్యాంకు సలహాల నేపథ్యంలో పాలకవర్గాలు ప్రభుత్వరంగ సంస్థ విధ్వంసానికి ఉపక్రమించాయి. కా॥ యం.కె.పాంథే నేతృత్వంలో ప్రభుత్వరంగ సంస్థల పరిరక్షణకోసం నేటికీ ఉద్యమం సాగింది, నేటికీ కొనసాగుతూనే ఉంది. ఈ ఆందోళన క్రమంలోనే వివిధ బ్రేడ్ యూనియన్ల మధ్య ఐక్యతకు అంకురార్పణ జరిగింది.

ఆయన మహిళా కార్మికులు, అసంఘటితరంగ కార్మికులపై కూడా అత్యంత శ్రద్ధా శక్తులు కనపర్చేవారు. తరుచు షోలాపూర్ బీడి కార్మికుల గురించి చెప్తుండేవారు. పాంథే చూపిన బాట వర్గపోరాట బాట. ఆయన నేర్పింది ఐక్య పోరాట ఉద్యమం. ఆయననుంచి నేర్చుకోవలసింది నమ్రతగా కార్మికుల నుంచి వినటం, దాన్ని సైద్ధాంతిక నేపథ్యంలోకి అనువదించుకోవటం, ఆందోళన బాటకు రూపుదిద్దటం, ఆయనకు నివాళి ఇవ్వటం అంటే - ఈ పంథాను కొనసాగించటమే మన కర్తవ్యం.

✍ పి.రాజారావు



## అఖిల భారత వర్మింగ్ కమిటీ సమావేశం పిలుపు

సిఐటియు అఖిల భారత వర్మింగ్ కమిటీ సమావేశం 2011, జూలై 29-31 వరకు హిమాచల్ ప్రదేశ్ లోని కుల్లులో ఎకె పద్మనాభన్ అధ్యక్షతన జరిగింది. వివిధ రాష్ట్రాలకు, రంగాలకు చెందిన 108 మంది ప్రతినిధులు సమావేశాలకు హాజరయ్యారు. సమావేశం అమరవీరులకు సంతాపం ప్రకటించిన అనంతరం ప్రధాన కార్యదర్శి నివేదిక ప్రవేశపెట్టారు. దీనిపై 33 మంది ప్రతినిధులు చర్చలలో పాల్గొన్నారు. అమెరికా ఆర్థిక సంక్షోభం నేపథ్యంలో ప్రపంచ కార్మికవర్గంపై వదుతున్న ప్రభావం జరుగుతున్న పోరాటాలను సమీక్షించింది. భారత కార్మికవర్గం ప్రస్తుతం ఎదుర్కొంటున్న సమస్యలు, గత కమిటీ నుండి నేటి వరకు జరిగిన ఉద్యమాలను సమీక్ష చేసింది. భవిష్యత్ కార్యక్రమాలను రూపొందించింది. పెన్షన్ స్కీమ్ లో మార్పులు చేయాలని, చిల్లర వ్యాపారంలో విదేశీ ప్రత్యక్ష పెట్టుబడులను పెంచడానికి ప్రభుత్వం తీసుకున్న నిర్ణయం వెనక్కి తీసుకోవాలని తీర్మానాలు ఆమోదించింది.



భవిష్యత్ కార్యక్రమాలు :

- బెంగాల్ లో వామపక్ష ఉద్యమాలపై జరుగుతున్న దాడులను ఖండిస్తూ నిరసన సంఘీభావ కార్యక్రమాలు కొనసాగించాలని, నిర్ణయించింది.
- డబ్ల్యుఎఫ్ టీయు ఆవిర్భావ దినోత్సవం అక్టోబర్ 3 ను దేశ వ్యాప్తంగా పెద్ద ఎత్తున జరపాలి.
- కాంట్రాక్టు విధానాన్ని వ్యతిరేకిస్తూ, అందరికీ పెన్షన్ సౌకర్యాలు కల్పించాలని, కనీస వేతనాలు ఇవ్వాలని, గౌరవ వేతనం పేరుతో పనిచేస్తున్న వివిధ రంగాల కార్మికులను రెగ్యులరైజ్ చేయాలని తదితర సమస్యలపై రానున్న కాలంలో మరో దేశ వ్యాప్త ఉద్యమం జరగనున్నది. అందుకు అన్ని స్థాయిల కమిటీలు సన్నద్ధం కావాలి.

## భవన నిర్మాణ కార్మికుల విస్తృతస్థాయి సమావేశం



బిల్డింగ్ వర్కర్స్ యూనియన్ (సిఐటియు) విజయవాడ రూరల్ మండల సమావేశం జూలై 27న రావరపాడులో యూనియన్ అధ్యక్షులు పి. అప్పారావు అధ్యక్షతన జరిగింది. ఈ సమావేశానికి వెల్ఫేర్ బోర్డు అధికారులు, ఆంజనేయరెడ్డి, విజయ భాస్కర్ రెడ్డిలు కార్మికులద్దేశించి ప్రసంగించారు. ప్రభుత్వ భవన నిర్మాణ కార్మికులకు ఇచ్చిన సమగ్ర చట్టాన్ని సద్వినియోగం చేసుకోవాలని సభ్యులుగా చేరని కార్మికులను బోర్డులో సభ్యులుగా చేర్పించేందుకు ప్రతి కార్మికుడు కృషి చేయాలని చెప్పారు. ప్రభుత్వం కార్మికులకు ఉపయోగపడే కొత్త జీవోలను తొందరగా అమలు చేస్తామన్నారు. కార్డులు జారీ చేయటంలో జరుగుతున్న లోపాలను చర్చిస్తామని తెలియజేశారు. బిల్డింగ్ వర్కర్స్

యూనియన్ జిల్లా ప్రధాన కార్యదర్శి పిల్లి నరసింహారావు మాట్లాడుతూ 30 సంవత్సరాలు సుదీర్ఘ పోరాట ఫలితమే సమగ్ర చట్టం ఈ చట్టం. ఈ చట్టాల అమలులో సిఐటియు అగ్రభాగాన నిలిచిందని అన్నారు. చట్టాలను సద్వినియోగం చేసుకుంటూ సంక్షేమ బోర్డులో జిల్లాలో ఉన్న భవన నిర్మాణ కార్మికులందరి సభ్యులుగా చేర్పించే బాధ్యత అందరు తీసుకోవాలని, జీవోలో ఉన్న దాని ప్రకారం భవన నిర్మాణ కార్మికుల పిల్లలకు స్కాలర్ షిప్ లు, ఆడ పిల్లలకు వివాహానికి ఆర్థిక సహాయం అందజేయాలి కాని ఎక్కడా అమలు జరగడంలేదని దీనిపై జిల్లా అధికారులు కూడా దృష్టి పెట్టాలని చెప్పారు. ఈ సమావేశానికి శ్రామిక మహిళా జిల్లా నాయకురాలు ఎ.కమల, బిల్డింగ్ వర్కర్స్ యూనియన్ జిల్లా ఉపాధ్యక్షులు కాజ మస్తాన్, జిల్లా కార్యదర్శి హరికృష్ణారెడ్డిలు పాల్గొని ప్రసంగించారు. కార్మికుల సమక్షంలో చనిపోయిన బిల్డింగ్ కార్మికుడు బెరవ అప్పలనాయుడి కుటుంబానికి నష్టపరిహారం కింద 30 వేల రూపాయల చెక్కును వెల్ఫేర్ బోర్డు అధికారుల చేత ఇప్పించారు. రూరల్ మండల ఉపాధ్యక్షులు బి.రామకృష్ణ, వి.గోవింద్, వి.కనకరావు, టి.కృష్ణ, ఎల్.సుమాన్, బి.రాము, సిహెచ్ శ్రీను, ఎస్.శ్రీను, బి.రాములు తదితరులు పాల్గొన్నారు.



# ఉద్యోగ విరమణ శుభాకాంక్షలు



## కా॥ సంపత్ రావు గారు

ముక్కుసూటితనం, పోరాటంలో ముందుండి నడిపించడం, మంచి మర్గదర్శకత్వం, అకుంఠిత దీక్ష, దక్షత,

యూనియన్ కోసం దశాబ్దాలుగా చేసిన త్యాగం, చిరునవ్వుతో సమస్యల్ని సాధించడం...

ఇవన్నీ కలగలిపిన బి.ఎస్.ఎస్.ఎల్. ఎంప్లాయిస్ యూనియన్ సర్కిల్ కార్యదర్శి

కా॥ సంపత్ రావు గారికి ఉద్యోగ విరమణ శుభాకాంక్షలు

వారి నాయకత్వంలో నిరంతరం నడుద్దామని అభిలాషిస్తూ...

**బి.ఎస్.ఎస్.ఎల్. ఎంప్లాయిస్ యూనియన్ ఆంధ్రప్రదేశ్ సర్కిల్**



## హమాలీ కార్మికులకు సమగ్ర చట్టం చేయాలి



ముఠా కార్మికులకు సమగ్ర చట్టం చేయడంతోపాటు ఇతర సమస్యలు పరిష్కరించాలని కృష్ణా జిల్లా హమాలీ వర్కర్స్ యూనియన్ ఆధ్వర్యంలో జూలై 28న విజయవాడలోని సబ్ కలెక్టర్ ఆఫీసు వద్ద ధర్నా నిర్వహించారు. హమాలీ వర్కర్స్ యూనియన్ రాష్ట్ర ప్రధాన కార్యదర్శి కె. ఉమామహేశ్వరరావు మాట్లాడుతూ రాష్ట్రంలోని వివిధ రంగాల్లో 5 లక్షల మంది హమాలీలు పనిచేస్తున్నారని, కృష్ణా జిల్లాలోనే 40 వేలమంది ఉన్నారన్నారు. వారు రోజంతా కష్టపడుతూ ఇద్దరు మోసే బరువును ఒక్కరే మోస్తున్నా కడుపునిండే పరిస్థితిలేదని ఆవేదన వ్యక్తం చేశారు. అసంఘటితరంగంలో కీలకంగా ఉన్న హమాలీలకు సమగ్ర చట్టం లేకపోవడం దారుణం అన్నారు. హమాలీలు పనిచేస్తున్న కంపెనీలు, షాపులు తదితర ప్రాంతాల్లో ఎక్కడా మంచినీరు సరియైన సదుపాయాలు అందుబాటులో

లేదన్నారు. ప్రమాదాలకు గురైనా వృద్ధాప్యం సంభవించినా వారిని పట్టించుకునే నాధుడే లేడని, కావున హమాలీ సమస్యల పరిష్కారానికి ప్రభుత్వం వెంటనే పూనుకోవాలని డిమాండ్ చేశారు.

సిఐటియు జిల్లా అధ్యక్షులు ఎన్.సి.హెచ్ శ్రీనివాస్ మాట్లాడుతూ ఎలాంటి భద్రతకాని హమాలీ కార్మికుల సమస్యలు పరిష్కరించకుంటే పోరాటం ఉధృతం చేస్తామని హెచ్చరించారు. అనవరం సబ్ కలెక్టర్ సూపరింటెండెంట్ కు వినతిపత్రాన్ని అందజేశారు. ఈ ధర్నాలో ముఠా వర్కర్స్ యూనియన్ జిల్లా అధ్యక్ష/ప్రధాన కార్యదర్శులు శివకోటేశ్వరరావు, ఎస్.వి. భద్రం నగర అధ్యక్ష ప్రధాన కార్యదర్శులు పి.ఎరకయ్య, టి.సుబ్బారెడ్డి సిఐటియు నగర అధ్యక్ష/కార్యదర్శులు ఆర్.అజయ్ కుమార్, ముజఫర్ అహ్మద్ విరి సీతారాములు మొదలగు వందలాది మంది ముఠా కార్మికులు పాల్గొన్నారు.

ముఠా వర్కర్స్ యూనియన్ జిల్లా 4వ మహాసభ సిఐటియు జిల్లా కార్యాలయంలో జరిగింది. ఈ మహాసభలో ముఠా వర్కర్స్ యూనియన్ జిల్లా ప్రధాన కార్యదర్శిగా ఎం.శ్యామ్ సింగ్, అధ్యక్షులుగా జన్ను మునియ్య గౌరవ అధ్యక్షులు ఎన్.సి.హెచ్ శ్రీనివాస్ ఉపాధ్యక్షులుగా ఎస్.వి. భద్రం, హెచ్ సీతారాములు, జి.నాగేశ్వరరావు కార్యదర్శులుగా ఓసూరి శివశంకర్, బి.రమేష్ కోశాధికారిగా తడిమిళ్ళ శ్రీను మరో 12 మంది నూతన కమిటీని ఏర్పరిచింది.

❖ ❖

## సెకండ్ ఎఎన్ఎంలకు వేతనాలివ్వాలి

ఎపి గవర్నమెంట్ కాంట్రాక్టు 2వ ఎఎన్ఎం యూనియన్ ఆధ్వర్యంలో ఆగస్టు 29న మచిలీపట్నంలో డిఎం&హెచ్ఓ కార్యాలయం వద్ద సెకండ్ ఎఎన్ఎంలు ధర్నా నిర్వహించారు. ఈ సందర్భంగా సిఐటియు జిల్లా అధ్యక్షులు ఎన్.సి.హెచ్ శ్రీనివాస్ పాల్గొన్నారు. నాలుగేళ్ళుగా నామమాత్రపు వేతనాలతో పనిచేస్తూ రెగ్యులర్ ఉద్యోగులతో సమానంగా పనిచేస్తున్నా వారి సమస్యలను పరిష్కరించడంలో ప్రభుత్వం నిర్లక్ష్యంగా వ్యవహరిస్తుందన్నారు. యునైటెడ్ మెడికల్ & హెల్త్ ఎంప్లాయిస్ యూనియన్ ప్రధాన కార్యదర్శి దామాలపాటి శ్రీనివాస్ మాట్లాడుతూ జివో నెం 3 ప్రకారం 10020 రూపాయలు వేతనాలు ఇవ్వాలని మార్చి 24న హైదరాబాద్ లో ఫ్యామిలీ వెల్ఫేర్ కమీషన్ కార్యాలయం ఎదుట ధర్నా నిర్వహించిన ఫలితంగా దిగొచ్చిన ప్రభుత్వం వేతనాలు పెంచడంతోపాటు రిక్రూట్మెంట్ లో సర్వీసు వెయిటింగ్ ఇస్తామని, ప్రతి నెలా బ్యాంకుల ద్వారా వేతనాలు చెల్లిస్తామని ఇచ్చిన హామీ ఇంతవరకు అమలు కాలేదన్నారు. సెకండ్ ఎఎన్ఎంల యూనియన్ జిల్లా



ప్రధాన కార్యదర్శి ఎస్.విజయలక్ష్మి మాట్లాడుతూ యూనిఫామ్ అందించాలని, పిఎఫ్, బీమా సౌకర్యం కల్పించాలని, సెలవులు, డిఏను అమలు చేయాలని డిమాండ్ చేశారు. లేని పక్షంలో యూనియన్ గా పోరాటాలు ఉధృతం చేస్తామని హెచ్చరించారు. అనంతరం డిఎం&హెచ్ఓ డాక్టర్ షాలినాదేవికి వినతిపత్రం అందజేశారు.

జిల్లా అధ్యక్షురాలు పి.శివపార్వతి, ఎం.వెంకటలక్ష్మి, మల్లేశ్వరి, కాంతమ్మ, వీరమ్మ, సెకండ్ ఎఎన్ఎం ఉద్యోగులు పాల్గొన్నారు.

❖





సమాజసేవకు వ్యక్తి సేవకు

స్థాపితం : 1963

**బి.ఐ.సూర్యయ్య హౌస్**

సుబ్బయ్య చూడకు  
గారి ఆశ్రయము  
కొనసాగిస్తాం

(తెలుగు & ఇంగ్లీష్ మీడియం)

(ప్రభుత్వంచే గుర్తింపబడిన విద్యాసంస్థ)

పేర్నమిట్ట (పోస్టు), యస్.యస్.పాడు (మండలం), ప్రకాశం (జిల్లా)

ఫోన్ : (08592 - 256232, 256295)

ఒకరిద్దరు విద్యార్థుల ర్యాంకుల గురించే కాకుండా విద్యార్థులు అందరికీ అత్యధిక మార్కులు  
వచ్చునట్లు బోధించు ఉన్నతమైన లక్ష్యము గల విద్యా సంస్థ.

ప్రతి విద్యార్థిని సమర్థునిగా, ఉత్తమ పౌరునిగా,  
తోటి మానవుని గౌరవించే వానిగా తయారు చేయుటమే మా సంస్థ లక్ష్యము.

- గత 48 సంవత్సరములుగా విద్యారంగములో అగ్రగామిగా ఉంటూ నూటికి నూరుశాతం ఫలితాలు సాధిస్తున్న విద్యాసంస్థ.
- కాబట్టే గత సంవత్సరము 10వ తరగతిలో స్కూల్ ఫస్ట్ 600 కి 569 మార్కులతోపాటు 183 మంది విద్యార్థులకు గాను సగటున 600 కి 458.90 మార్కులు సాధిస్తూ నూరు శాతం ఫలితాలు పొందగలిగాము.
- ప్రతి విద్యార్థిపై వ్యక్తిగతత్రుత్వ తీసుకొనుటకు వీలుగా సెక్షన్ కు సగటున 35 మంది విద్యార్థులను ఉంచెదము.
- ఏ పరీక్షనైనా స్వశక్తితో ధైర్యముగా వ్రాయగలుగుటకు పాఠ్యపుస్తకములు (టెక్స్ బుక్స్) చదివించెదము.
- పరీక్షలలో కాపీ చేయుట వలన విద్యార్థి భవిష్యత్ కు హాని జరుగును. దీనికి మేము వ్యతిరేకము.
- అనుభవజ్ఞులైన ఉపాధ్యాయుల పర్యవేక్షణలో ప్రతి విద్యార్థిపై సమగ్ర పరిశీలన (కేస్ స్టడీ) ద్వారా అందరి విద్యార్థుల అభివృద్ధికి చర్యలు తీసికొందుము.
- హాస్టల్, వ్యాపారానికి కాదు అనేది మా విధానము. లాభ నష్టాలు లేకుండా హాస్టల్ నడుపుచున్నాము. హాస్టల్, విద్యార్థి చదువుకు మరియు సౌకర్యములకొరకు మాత్రమే ఉండవలెను.

ఈ లక్ష్యముతోనే మేము పూర్తి పారదర్శకతతో హాస్టల్ నడుపుచున్నాము.

- సీనియర్ ఉపాధ్యాయులచే రాత్రిపూట, వేకువజామున స్టడీ పర్యవేక్షణ జరుపబడును.
- విద్యార్థి సమగ్ర విజ్ఞానాభివృద్ధి గ్రంథాలయము, ప్రయోగశాల, కంప్యూటర్ లాబ్ కలవు.
- విద్యార్థుల మానసిక ఉల్లాసము కొరకు విశాలమైన 10 ఎకరముల ఆటస్థలము కలదు.

హెడ్ మాస్టర్

సలహా రెడ్డి, వెంకటేశ్వరరావు

సెక్రటరీ & కరస్పాండెంట్

బి.కొట్లెంగమ్మ



## జీవో నెం 3 ని అమలు చేయాలని

### సంతకాల సేకరణ



జీవో నెం 3ను అమలు చేయాలని కోరుతూ ఎంఆర్సిఎస్ కంప్యూటర్ ఆపరేటర్స్ అసోసియేషన్ అధ్వర్యంలో సంతకాల సేకరణకోసం సిఐటియు వరంగల్ జిల్లా కార్యాలయంలో గొరంట్ల యాదగిరి అధ్యక్షతన సమావేశం జరిగింది. ఈ సమావేశంలో ఎపి కాంట్రాక్టు, ఔట్సోర్సింగ్ ఎంప్లాయిస్ ఫెడరేషన్ జిల్లా సహాయ కార్యదర్శి ఎం.కనకయ్య మాట్లాడుతూ అన్ని డిపార్ట్మెంట్లలో జీవో నెం 3ను అమలు చేయాలని డిమాండ్ చేశారు. ప్రతి నెలా మొదటి వారంలోనే వేతనాలు చెల్లించాలని కోరారు. వరంగల్ జిల్లాలో కలెక్టర్, లేబర్ కమిషనర్ కమిటీ నేతృత్వంలో అన్ని డిపార్ట్మెంట్లలోని కాంట్రాక్టు మరియు

ఔట్సోర్సింగ్ వారికి జీవో నెం 3 ప్రకారం జీతాలు ఇవ్వాలని ఆదేశించినా కొంతమంది అధికారులు పాటించడం లేదని అన్నారు. అన్ని రంగాలలో జీవో నెం 3 అమలు చేసి, పిఎఫ్, ఇఎస్ఐని పరిపూర్ణ చేయాలని డిమాండ్ చేశారు. లేనిపక్షంలో దశలవారీగా ఉద్యమాలు చేస్తామని ప్రభుత్వాన్ని హెచ్చరించారు. జీవో నెం 3 అమలు చేయటమై 5 లక్షల మంది కాంట్రాక్టు, ఔట్సోర్సింగ్ ఉద్యోగులతో సంతకాల సేకరణ ఉద్యమం చేపట్టామని అన్నారు.

ఎంఆర్సిఎస్ కంప్యూటర్ ఆపరేటర్స్ అసోసియేషన్ జిల్లా కార్యదర్శి జె. గజేష్ మాట్లాడుతూ ప్రస్తుతం మాకు 4 నెలల నుండి జీతాలు ఇవ్వక అర్థికంగా ఎంతో ఇబ్బంది పడుతున్నామని చెప్పారు. ఎన్ఎస్ఎ జిల్లా కార్యాలయం చుట్టూ ఎన్నిసార్లు తిరిగిన పీఠ బాధ్యతగా స్పందించటంలేదన్నారు. ఎన్ఎస్ఎలోని ఇతర అధికారులు వారి నోటికొచ్చిన విధంగా చిన్న బుచ్చురు మాట్లాడుతున్నారు. వారిని కూడా ఎపిసి&ఓ ఇఎఫ్ అధ్వర్యంలో నిలదీస్తామన్నారు. బి.సుపాక, భాస్కర్, బి.స్వర్ణలత, పి.జ్యోతి, ప్రవంతి, రూపావతి, రాజు, బి.రాజు, సంపత్ కుమార్, హరీష్, పుష్పలత, ప్రవీణ్ కుమార్, శ్రీధర్, తిరుపతి వేణు తదితరులు పాల్గొన్నారు.

## యుఇఇయు శిక్షణా తరగతులు

యునైటెడ్ ఎలక్ట్రిసిటీ ఎంప్లాయిస్ యూనియన్ (సిఐటియు) నెల్లూరు జిల్లా కమిటీ అధ్వర్యంలో విద్యుత్ ఉద్యోగులకు ఆగస్టు 7,8 తేదీలలో రెండు రోజులపాటు శిక్షణా తరగతులు జరిగాయి. యూనియన్ రాష్ట్ర ప్రధాన కార్యదర్శి ఎన్.కిరణ్ యూనియన్ పతాకావిష్కరణ చేశారు. యూనియన్ జిల్లా గౌరవాధ్యక్షులు మాజీ శాసనసభ్యులు జక్కా వెంకయ్య శిక్షణా తరగతులు ప్రారంభించారు. ఆయన మాట్లాడుతూ విద్యుత్ ఉద్యోగులు చైతన్యవంతులై ప్రభుత్వ వ్యతిరేక విధానాలపై ఉద్యమించాలన్నారు. నాటి తెలుగుదేశం ప్రభుత్వం విద్యుత్ బోర్డును మూడు ముక్కలు చేసిందన్నారు. అప్పటి నుండి విద్యుత్ రంగం నష్టాల్లో కూరుకుపోయిందన్నారు. యన్.జనార్ధన్రెడ్డి ముఖ్యమంత్రిగా ఉన్నప్పుడు ప్రభుత్వంతో ప్రైవేట్ విద్యుత్ సంస్థలు ఒక ఒప్పందం చేసుకున్నాయని ప్రభుత్వరంగ సంస్థలను ప్రైవేటుపరం చేయాలనే ఉద్దేశంతో ప్రభుత్వం అధ్వర్యంలో నడుస్తున్న ధర్మల్ విద్యుత్ సంస్థలో ఉద్యోగుల సంఖ్యను తగ్గిస్తున్నారని కాంట్రాక్టు, ఔట్సోర్సింగ్, ప్రైవేటు ఉద్యోగుల సంఖ్య నానాటికి పెంచుతున్నారని అన్నారు.



మొదటిరోజు ప్రపంచీకరణ ఆర్థిక విధానాలపై సిఐటియు నాయకులు ఆర్.నగేష్ జాతీయ అంతర్జాతీయ పరిస్థితులపై సిఐటియు జిల్లా అధ్యక్షులు యం.మోహనరావు క్లాసులు బోధించారు. రెండవ రోజు యూనియన్ పని విధానం కార్యకర్తల కర్తవ్యం యుఇఇయు రాష్ట్ర ప్రధాన కార్యదర్శి ఎన్.కిరణ్, “సిఐటియు నిర్మాణం విశిష్టత-కార్మిక చట్టాలు” సిఐటియు రాష్ట్ర ప్రధాన కార్యదర్శి ఆర్.సుధాభాస్కర్ బోధించారు.

ప్రిన్సిపాల్ గా జిల్లా అధ్యక్షులు టి.వెంకటరామిరెడ్డి వ్యవహరించారు. ప్రజానాట్యటమండలి కార్యకర్తలు పాటలతో ప్రతినిధులను ఉత్సాహపరిచారు. తరగతులను జిల్లా కార్యదర్శి కె.అజయ్ కుమార్ పర్యవేక్షించారు. విజయవంతానికి కృషి వారందరినీ అభినందించారు.





సిఐటియు


విజయనగరం జిల్లా 7వ మహాసభల  
సందర్భంగా

జిల్లా కార్మికవర్గానికి

ఘనోత్సవం

సెంటర్ ఆఫ్ ఇండియన్ ట్రేడ్ యూనియన్స్  
(సిఐటియు)

విజయనగరం జిల్లా కమిటీ





# శాండ్విచ్ ఏసియాలో చారిత్రాత్మక వేతన ఒప్పందం



మెదక్ జిల్లా పటాన్చెరు పారిశ్రామిక ప్రాంతంలో ఉన్న శాండ్విచ్ ఏసియా ప్రైవేట్ లిమిటెడ్ లో సిబ్బటియు నాయకత్వంలో, సిబ్బటియు రాష్ట్ర ఉపాధ్యక్షులు చుక్కా రాములు ఆధ్వర్యంలో చారిత్రాత్మక వేతన ఒప్పందం జరిగింది. మే నెల 11వ తేదీన జెసిఎల్ హైదరాబాద్ సమక్షంలో ఈ వేతన ఒప్పందంపై సంతకాలు జరిగినవి.

వేతన ఒప్పందంలో ముఖ్యమైన అంశాలు :

1) కరువు భత్యం (విడిఏ) 1960 సిరీస్ ప్రకారం ఇప్పుడున్న రూ. 2.50 పెర్ పాయింట్ నుండి రూ. 3.00 పెర్ పాయింట్ కు పెంచుకోవడం.

2) అందరికీ సరాసరిగా 4 లీవులు పెరగడము, ఇఎల్ వాడుకునే విధానము కనీసం 2 లీవులు, సంవత్సరంలో 6 సార్లు వాడుకునే అవకాశం రావడము.

3) మెడికల్ బెనిఫిట్ : మెడికల్ ఇన్సూరెన్స్ పాలసీ ఆరుగురు కుటుంబ సభ్యులకు ఇంతకు ముందు ఉన్న 50 : 50 కంట్రీబ్యూషన్ ని పూర్తిగా మేనేజ్ మెంట్ 100% కట్టడము. దీని వలన ప్రతి కార్మికుడికి సంవత్సరానికి సుమారు రూ. 6,500/-లు బెనిఫిట్.

4) ప్రమోషన్ పాలసీ : ప్రమోషన్ వచ్చేవారికి రెగ్యులర్ ఇంక్రిమెంట్ తోపాటు మరొక 3 ఇంక్రిమెంట్లు (మొత్తం 4 ఇంక్రిమెంట్లు), హెచ్ఆర్ఎలో రూ. 200 పెరుగుదల కలుపుకొని సుమారు రూ. 700/-లు నుండి రూ. 1000/-లు బెనిఫిట్ ప్రస్తుతమున్న ఇంక్రిమెంట్లు అందరికీ రెట్టింపు చేయడమైనది.

5) ఇప్పుడున్న ఎల్ టి సి ని రూ. 3,000/-లు నుండి రూ. 6000/-లకు పెంచుకోవడమైనది.

6) డెత్ రిలీఫ్ : సాధారణ మృతికి కార్మికుని కుటుంబానికి సహాయము.

7) లాంగ్ సర్వీస్ బెనిఫిట్ : 10 సంవత్సరాలు సర్వీసు పూర్తయిన వారికి రూ. 10,000 అదే కార్మికుడికి 15 సంవత్సరాలైతే మళ్ళీ రూ. 15000/-లు అదే కార్మికులు 20 సంవత్సరాలు పూర్తయితే తిరిగి రూ. 20000/-లు 25 సంవత్సరాలు సర్వీసుకు రూ. 25000/-లు తిరిగి 30 సంవత్సరాలకు మళ్ళీ రూ. 30000/-లు చెల్లిస్తారు. దీని ద్వారా 10 సంవత్సరాల నుండి 30 సంవత్సరాల సర్వీసులో ఒక లక్ష రూపాయలు బెనిఫిట్ పొందుతారు.

8) జిపిఎఐ ని రూ. 2,75,000ల నుండి రూ. 3,00,000 లకు సాధించుకోవడము మొత్తము ప్రీమియం కంపెనీ చెల్లించడము.

9) కార్మికుడి భార్య (జీవిత భాగస్వామి) కు ప్రతి సంవత్సరం మెడికల్ చెక్ అప్ చేయించడానికి మేనేజ్ మెంట్ అంగీకరించడం, దీని మూలంగా కార్మికుని మీద ఎలాంటి ఆర్థిక భారం పడదు.

## కాంట్రాక్టు, ఔట్ సోర్సింగ్ ఉద్యోగులను రెగ్యులర్ చేయాలని తీర్మానం

రాష్ట్ర ప్రభుత్వ శాఖలు, పథకాలలో సంవత్సరాల తరబడి పనిచేస్తున్న కాంట్రాక్టు, ఔట్ సోర్సింగ్ ఉద్యోగులను రెగ్యులర్ చేయాలని ప్రకాశం జిల్లా ఆగస్టు 7న జరిగిన సదస్సు తీర్మానించింది. యూనియన్ జిల్లా ప్రధాన కార్యదర్శి సిహెచ్ మంజుందార్ ప్రవేశపెట్టి తీర్మానాన్ని సదస్సు ఏకగ్రీవంగా ఆమోదించింది.

జీతాలు రెగ్యులర్ గా ఇవ్వాలని, జిల్లాలో పిఎఫ్, ఇఎస్ఐ 32 శాఖల్లో అమలు కావటం లేదని ఈ శాఖల్లో పిఎఫ్, ఇఎస్ఐ అమలు చేయాలని, ఉద్యోగుల జీతాల నుండి మినహాయిస్తున్న సర్వీస్ ఛార్జీని రద్దు చేయాలని జీవో నెం 4459 ప్రకారం 15 క్యాబువల్ సెలవులు, 120 రోజుల మెటర్నిటీ సెలవులు అమలు చేయాలని ప్రైవేట్ ఏజెన్సీల ద్వారా కాకుండా ప్రభుత్వమే నేరుగా కాంట్రాక్టు పద్ధతిలో నియామకం చేపట్టాలని సదస్సు తీర్మానించింది.

ఈ సదస్సులో 104 ఉద్యోగుల సంఘ నాయకులు వి.వర్మ, కాంట్రాక్టు లెక్చరర్స్ జిల్లా నాయకులు ఎస్ కె ఖదర్ వలి, కె.జానబాబు, హౌసింగ్ కాంట్రాక్టు ఉద్యోగుల సంఘం నాయకులు ఎన్.శ్రీనివాసరావు, రామయ్య, మున్సిపల్ యూనియన్ నాయకులు సురేష్, బాలాజి, మెడికల్ & హెల్త్ యూనియన్ నాయకులు మధు, ఎం.కిషోర్ విద్యుత్ ఉద్యోగుల సంఘం నాయకులు ఎస్ కె ఖాశింవలి, ఆశా ఉద్యోగులు డి.భవాని, ఎం.జయమ్మ, రాజీవ్ విద్యామిషన్ ఉద్యోగుల సంఘం నాయకులు చంద్రశేఖర్, టెక్నిక్ ఉద్యోగులు సంఘం నాయకులు పి.రవికుమార్, డి.ప్రభావతి, హైర్ బస్ వర్కర్స్ యూనియన్ నాయకులు జి.సుబ్బారావు,


ఆంధ్రప్రదేశ్ లోని 2వ ఎఎన్ఎం నాయకులు ఆర్ లక్ష్మి తదితరులు పాల్గొన్నారు.



*With best complements from*


# THE GUNTUR P&T DEPARTMENTAL EMPLOYEES CO-OP CREDIT SOCIETY LTD

No.1 2108, GUNTUR. Ph.No. 2221000  
ESTABLISHED IN 1963



## MANAGING COMMITTEE MEMBERS

1)	SRI D.MARIYA DAS	PRESIDENT	9440644744
2)	SRI G.SURYANARAYANA	VICE PRESIDENT	9440292786
3)	SRI K.NAGESWARA RAO	SECRETARY	9441257326
4)	SRI P.YOSEPH	TREASERER	9490848812
5)	SRI G.RATTAIAH	DRIRECTOR	9441753388
6)	SRI G.SIDDAIAH	DRIRECTOR	9441485367
7)	SRI D.SRINIVASA RAO	DRIRECTOR	9440181440
8)	SRI .P.HARIBABU	DRIRECTOR	9441898834
9)	SRI S.V.RAGHAVAIAH	DRIRECTOR	9492086167
10)	SRI SK.AMAN BASHA	DRIRECTOR	9493442467
11)	SMT.SK.JAINABI	DRIRECTOR	9440063739
12)	SR.G.VENKATA SWAMY	DRIRECTOR	9848660836





## జీవో నెం 3 అమలుకు, పెండింగ్ సమస్యల పరిష్కారానికి ఉద్యమించాలి



జీవో నెం 3 అమలుకు మరియు పెండింగ్ సమస్యల పరిష్కారానికి జిల్లాలోని గవర్నమెంట్ కాంట్రాక్టు, ఔట్సోర్సింగ్ ఉద్యోగులు ఉద్యమించాలని ఎపి స్టేట్ గవర్నమెంట్ కాంట్రాక్టు, ఔట్సోర్సింగ్ ఎంప్లాయిస్ ఫెడరేషన్ రాష్ట్ర కార్యదర్శి ఆర్.వి.నరసింహారావు పిలుపునిచ్చారు. ఆగస్టు 21న ప్రకాశం జిల్లా ప్రజాసంఘాల జిల్లా కార్యాలయంలో యూనియన్ జిల్లా అధ్యక్షులు బి.శంకర్ అధ్యక్షతన జరిగిన కాంట్రాక్టు, ఔట్సోర్సింగ్ ఉద్యోగుల జిల్లా సదస్సులో ఆయన పాల్గొన్నారు. జీవో నెం 3 విడుదలై ఆరు నెలలు పూర్తయినప్పటికీ జిల్లాలో 32 ప్రభుత్వ శాఖల్లో ఈ జీవో అమలు కావటంలేదని ప్రశ్నిస్తే

నిధులు కొరత వుందంటున్నారని పేర్కొన్నారు. రాష్ట్రంలో ఇటీవల బయటపడిన కుంభకోణాల్లో కొల్లగొట్టబడిన ప్రభుత్వ నిధులు దుర్వినియోగం కాకుండా వెలికి తీసినట్లయితే రాష్ట్రంలోని అన్ని శాఖల్లో, పథకాల్లో పనిచేస్తున్న కాంట్రాక్టు, ఔట్సోర్సింగ్ ఉద్యోగులకు 5 సంవత్సరాలపాటు జీవో నెం 3 ప్రకారం వేతనాలు అమలు చేయవచ్చు అనిఅన్నారు. సిఐటియు జిల్లా అధ్యక్ష ప్రధాన కార్యదర్శులు జి.శ్రీనివాసులు, చీకటి శ్రీనివాసరావు మాట్లాడుతూ జిల్లాలో 27 శాఖల్లో 3 నెలల నుండి 14 నెలల వరకు జీతాలు బకాయిలు ఉన్నాయని ఎన్ని నెలలకు జీతాలు వస్తాయో అర్థం కాని పరిస్థితుల్లో కాంట్రాక్టు ఉద్యోగులు ఉన్నారని ఆవేదన వ్యక్తం చేశారు. జీవో నెం 4271 ప్రకారం కాంట్రాక్టు, ఔట్సోర్సింగ్ ఉద్యోగులకు ప్రతి నెలా మొదటి వారంలో వేతనాలు ఇవ్వాలని వారు డిమాండ్ చేశారు. జిల్లాలోని 16 శాఖల్లో కాంట్రాక్టు ఉద్యోగుల జీతాల నుండి పిఎఫ్ కటింగ్ చేస్తున్నప్పటికీ ఒక్క శాఖ కూడా పిఎఫ్ డబ్బులను సంబంధిత అకౌంట్లలో జమ చేయడం లేదని పిఎఫ్ స్లిప్పులు ఇవ్వడం లేదని ఈ సమస్యను పరిష్కరించేందుకు జిల్లాలోని పిఎఫ్ అధికారులు చొరవ తీసుకోవాలని వారు డిమాండ్ చేశారు.

### బిహెచ్పివిలో వినూత్న నిరసనలతో దీర్ఘకాలిక ఆందోళన నో హెయిర్ కటింగ్-నో షేవింగ్

విశాఖపట్నం భారత హెవీ ప్లేట్స్ & వెసల్స్ లిమిటెడ్ కేంద్ర ప్రభుత్వరంగ సంస్థ 1997 నుండి వేజ్ అగ్రిమెంట్ అమలు చేయాలని గత 59 రోజుల నుండి ఆందోళన జరుగుతున్నది. ఈ ఆందోళనలో బిహెచ్పివిలోని ఆఫీసర్లు, సూపర్ వైజర్లు, కార్మికులు అందరూ కలసి ఒకే ఒక్క సమస్యపైన కలసి పోరాటం చేస్తున్నారు. బిహెచ్పివి ఉద్యోగ కుటుంబాలతో కలసి మహాధర్మా నిర్వహించి నేషనల్ హైవే దిగ్బంధం చేశారు. కుటుంబాలతో కలిసి బిహెచ్పివి పరిశ్రమ వద్ద నేషనల్ హైవే ప్రక్కన వంటా-వార్పు నిర్వహించి హైవే పైన భోజన కార్యక్రమం నిర్వహించారు. 48 గంటలు నిరాహారదీక్షలు చేపట్టారు. దీక్ష కొనసాగింపుగా ఇప్పుడు జుత్తు కత్తిరించకూడదు. గెడ్డం గీయరాదు “నో హెయిర్ కటింగ్-నో షేవింగ్” అనే పిలుపుతో నిరసన కార్యక్రమం జరుగుతున్నది. అన్ స్కిల్డ్ వర్కర్ నుండి సీరియస్ ఆఫీసర్ వరకు ఈ నిరసన కార్యక్రమంలో పాల్గొంటున్నారు. ప్రతి రోజు డ్యూటీకి వెళ్ళే ముందు ఫ్యాక్టరీ గేటు వద్ద 30 నిమిషాలు ధర్మా చేశారు. డ్యూటీ దిగేటప్పుడు 30 నిమిషాలు చేశారు. వందల సంఖ్యలో కార్మికులు, ఆఫీసర్లు ఈ ధర్మాలో పాల్గొంటున్నారు. ఈ పోరాటం బిహెచ్పివిలో 40 సంవత్సరాల కాలంలో ఇంత ఐక్యతతో జరుగుతున్న పోరాటం



ఇది. ఒకే ఒక్క సమస్యపైన బిహెచ్పివిలోని ఉద్యోగులందరూ డిజిగ్నైజ్డ్ తో సంబంధం లేకుండా చేస్తున్న పోరాటం ఇది. సెప్టెంబర్ 20 లోపు యాజమాన్యం 1997 జీతాలు అమలు చేయాలని ప్రధాన డిమాండ్. బిహెచ్పివిలో నేడున్నది బిహెచ్ఇఎల్ యాజమాన్యం. బిహెచ్ఇఎల్ ఉద్యోగులకు 2007 జీతాలు ఇచ్చి బిహెచ్పివి ఉద్యోగులకు 1992 జీతాలతో పనిచేయించుకోవటం అన్యాయం. కనీసం 1997 జీతాలైనా అమలు చేయమని కోరుతున్నారు. సెప్టెంబర్ 20 లోపు 1997 జీతాలు అమలు చేయాకపోతే ఫ్యాక్టరీ గేటు వద్ద సామూహిక గుండ్లు గీయించుకుంటామని, పెద్ద ఎత్తున నిరసన తెలియజేస్తామని జ్యోతిశ్వరరావు హెచ్చరించారు.



# పోరాడి విజయం సాధించిన డ్రైవర్లు, క్లీనర్లకు జేజేలు

ఆదిలాబాద్ జిల్లా కేంద్రంలో ప్రైవేట్ టూరిస్టు, ట్రావెల్స్ బస్సులలో పనిచేసే డ్రైవర్లు, క్లీనర్లు 60 మంది ఉన్నారు. 10 సంవత్సరాల నుండి యజమానులు కార్మిక చట్టాలను పట్టించుకోకుండా ఉల్లంఘిస్తూ వచ్చారు. కనీస వేతన చట్టం ప్రకారం డ్రైవర్లకు రూ. 6070/-లు క్లీనర్లకు రూ. 4400/-లు వేతనాలు చెల్లించాలనీ, ట్రాన్స్పోర్ట్ చట్టం ప్రకారం అపాయింట్మెంట్ లెటర్స్ విశ్రాంతి గడులు పిఎఫ్, ఇఎస్ఐ, బోనస్, యూనిఫారమ్స్ తదితర సౌకర్యాలు కల్పించాలని జూలై 7న డిమాండ్ నోటీసు ఇచ్చారు. కార్మికుల నిలుపు దోపిడీకి అలవాటుపడిన యజమానులు, సంఘం పెట్టుకుని హక్కులు అడిగే సరికి ఉలిక్కిపడ్డారు. కార్మిక శాఖ అధికారుల అసమర్థత, పోలీసు అధికారుల అండ, యజమానుల మొండి వైఖరి తోడై 4 దఫాలుగా చర్చలు జరిగిన ఒక్క అడుగు కూడా ముందుకు వేయలేదు. పైగా అన్ని అమలు చేస్తాము కానీ యూనియన్ ను అంగీకరించడం, యూనియన్ ను వదిలిపెట్టి రండి అడిగిన వాటికంటే ఎక్కువ ఇస్తామని భ్రమలు కల్పించి యూనియన్ చీల్చే కుట్ర చేశారు. నాయకత్వాన్ని డబ్బులు ఎరవేసి కొనుక్కునే ప్రయత్నం చేశారు. మాకు ఇష్టం వచ్చిన వారినే పనిలోకి తీసుకుంటాము ఇష్టము లేనివారిని తీసుకోమని, యూనియన్ కు నాయకత్వం వహించిన నాయకులను పనిలో నుండి తొలగించే ప్రయత్నం చేశారు. కాని కార్మికులు, నాయకులు ఎవరు లొంగకుండా, యూనియన్ వదిలిపెట్టే ప్రసక్తే లేదని తెగేసి చెప్పారు. 24 రోజులపాటు మొక్కవోని ధైర్యంతో నిలబడ్డారు. విజయం సాధించారు.

జూలై 19 నుండి మెరుపు సమ్మె ప్రారంభించారు. మూడుసార్లు లేబర్ కమిషనర్ సమక్షంలో చర్చలు జరిగాయి. విఫలం అయ్యాయి. లేబర్ అధికారులు కార్మికుల పక్షాన గట్టిగా మాట్లాడకపోవడం, కార్మికులతో కార్మికుల మాట మాట్లాడడం యజమానులకు చట్టాల్లోని లోసుగులు చెపుతూ యజమానులను కాపాడే ప్రయత్నం చేశారు.

మిలిటెంట్ పోరాటం చేయకుండా సమస్య పరిష్కారం కాదని కార్మికులు భావించారు. సిఐటియు అనుబంధ సంఘాలు, ప్రజాసంఘాల మద్దతుతో ఆగస్టు 1న జిల్లా కలెక్టర్ కార్యాలయాన్ని ముట్టడించారు. సిపిఎం పార్టీ మద్దతు గానిలిచింది. గేట్ల దగ్గరికి వెళ్ళగానే జాయింట్ కలెక్టర్ వాహనంలో వచ్చారు. ఆయన వాహనానికి అడ్డంగా ఓ కార్మికుడు పడుకున్నాడు. సిఐటియు జిల్లా ప్రధాన కార్యదర్శి కార్మికుడిని లేపే ప్రయత్నం చేశారు. ఇది పట్టించుకొని 2 టౌన్ ఇన్స్పెక్టర్ పోలీసులను ఉసిగొల్పినాడు. అందరిని అరెస్టు చేయండి అని సిఆర్పిఎఫ్ బలగాలను ఆదేశించాడు. పోలీసులు, కార్మికుల మధ్య తోపులాట ప్రారంభమైంది. ఎలాంటి హెచ్చరికలు లేకుండానే సిఐటియు జిల్లా ప్రధాన కార్యదర్శి డి.మల్లేష్ ను లాఠీలతో కుల్లబొడిచి, క్రింద పడేసి బూటు కాళ్ళతో తన్నారు. కార్మికులు మరింత పట్టుదల ప్రదర్శించారు. సిపిఎం పార్టీ ఆఫీసు కార్యదర్శి పోశెట్టిని, ఐకెపిల సంఘం డివిజన్ ప్రధాన కార్యదర్శి రాజేశ్వర్లను 10 మంది

పోలీసులు చుట్టుముట్టి చితకబాదారు. కనిపించిన వారందరిని కసితీర కొట్టారు. పోలీసుల క్రూరత్వానికి మరింత రెచ్చిపోయిన కార్మికులు రాళ్ళు రువ్వారు. ఖాకీలు బాష్పవాయు ప్రయోగించారు. అందరూ వరుగులు తీస్తూ 1 కిలోమీటర్ వేర పరుగెత్తించుకుంటూ కొట్టారు. సిపిఎం కార్యాలయంపై దాడి చేసి కార్యాలయంలో ఉన్న వారిని, బాతు రూముల్లో దాక్కుని ఉన్న మహిళలను బయటికి లాగిమరీ చితకబాదారు. కార్యాలయంపై దాడిలో డి.యస్.పి ఇద్దరు సిఐలు పాల్గొన్నారు. ఆడవాళ్ళు, వృద్ధులు అనే తేడా లేకుండా దొరికిన వారిని దొరికినట్టు పోలీసు స్టేషన్లకు తరలించారు. ఇందులో ప్రజాభిర్యదుల విభాగానికి వచ్చిన వారు సైతం ఉన్నారు. ఈ సందర్భంగా 60 మందికి పైగా లాఠీచార్జీలో దెబ్బలు తగిలి గాయాల పాలయ్యారు. సిఐటియు జిల్లా కార్యదర్శి, యూనియన్ గౌరవాధ్యక్షులు కె.రాములును పోలీసు స్టేషన్ కు తరలించిన తర్వాత, స్టేషన్ లోపల వేసి చితకబాదారు సిఐటియు జిల్లా ప్రధాన కార్యదర్శి డి.మల్లేష్ తోపాటు 18 మందిపైన పిడిపిపి క్రిమినల్ అపాయింట్మెంట్ యాక్టు, 355 లాంటి నాన్ బెయిలబుల్ కేసులు బనాయించారు. 4 రోజులపాటు జైలుకు వెళ్ళి బెయిల్ పై విడుదలయ్యారు.

ఎంఎల్ఎ జోగురామన్న, సిపిఎం, సిపిఐ, టిడిపి, టిఆర్ఎస్, సిపిఐ (ఎంఎల్) న్యూడెమోక్రసి పార్టీలు జిల్లా వ్యాప్తంగా వివిధ ప్రజాసంఘాలు, దళిత సంఘాలు ఖాకీల చర్యను ఖండించారు. ఘటన జరిగిన రోజే యజమానులు పరుగెత్తుకుంటూ, లేబర్ కార్యాలయానికి వెళ్ళి వేతనాలు రూ. 3500 నుండి రూ. 6070/-లకి పెంచుశూ, ఇతర సౌకర్యాలు అన్ని అమలు చేస్తామని ఒప్పందపత్రాలపై సంతకాలు పెట్టారు. నాయకులు జైలు నుండి విడుదల అయ్యే రోజు రాత్రి 150 మంది స్వాగతం పలికి, విజయోత్సవ ర్యాలీ నిర్వహించారు. డ్రైవర్లను, క్లీనర్లను విధుల్లోకి తీసుకోవడానికి యజమానులు ప్రామిసరి నోట్లపై సంతకాలు పెట్టాలనే మెలిక పెట్టారు. ప్రెస్ మీట్ పెట్టి యజమానుల ద్వంద్వ వైఖరిని ఖండించారు. జిల్లా కలెక్టర్ ను కలిసి విషయం తెలియజేశారు.

స్పందించిన కలెక్టర్ రాత్రి 9 గం||ల వరకు నాయకులను తన కార్యాలయంలోనే ఉంచుకుని, లేబర్ కమిషనర్ ను పిలిపించి, రేపటికల్లా సమస్య పరిష్కరించాలి లేకుంటే నిన్ను సస్పెండ్ చేస్తానని హెచ్చరించారు. మరుసటి రోజు లేబర్ కమిషనర్ స్వయాన యజమానుల దగ్గరికి వెళ్ళి, ఎలాంటి కండిషన్లు లేకుండా, వర్క్లందరిని పనిలోకి తీసుకునేలా యజమానులను ఒప్పించారు. నేటి అనిశ్చిత రాజకీయ పరిస్థితిలో, డ్రైవర్లు, క్లీనర్లు సమరశీల పోరాటం కార్మికవర్గానికి, కొండంత ధైర్యాన్ని నింపింది. హక్కుల కోసం పోరాడే కార్మిక వర్గానికి అండగా నిలుస్తుందనడంలో సందేహం లేదు. కొత్తవారు, సమరశీలంగా పోరాడి విజయం సాధించిన ట్రావెల్స్, టూరిస్టు డ్రైవర్లు, క్లీనర్లకు జేజేలు. ❖





అదిలాబాద్ జిల్లాలో ప్రైవేట్ ట్రాన్స్పోర్టు వర్కర్లపై జరిగిన లాఠీచార్జీని ఖండిస్తూ ఆగస్టు 2న కడప జిల్లాలో ప్రభుత్వ డిప్టిబొమ్మ దగ్గం చేస్తున్న ఎం.ఎల్.ఎస్.ఎస్.ఎం. రాష్ట్ర ఉపాధ్యక్షులు కామనురు శ్రీనివాసులరెడ్డి, సిఐటియు జిల్లా ప్రధాన కార్యదర్శి ఎ.రామమోహన్ రెడ్డి, అటో యూనియన్ నాయకులు సుధాకర్, నరసింహప్రసాద్ రాజశేఖర్ తదితరులు.



ఐకె యూనిమేటర్ల కనీస వేతనాలు చెల్లించాలని, ప్రభుత్వం ఇచ్చిన హామీ నెరవేర్చాలని కోరుతూ అగస్టు 24న ముఖ్యమంత్రిని కలిసి వినతిపత్రం అందజేస్తున్న వారిలో సిపిఎం శాసనసభాపక్ష నాయకులు జూలకంటి రంగారెడ్డి, ఎమ్మెల్యే చెరుపల్లి సీతారాములు, యూనియన్ రాష్ట్ర ప్రధాన కార్యదర్శి కె.ధనలక్ష్మి, ఉపాధ్యక్షులు సుధాకర్, కిష్టయ్య, కార్యదర్శి సుభద్రలున్నారు.

## కుశలవ ఇంటర్నేషనల్ గుర్తింపు ఎన్నికల్లో సిఐటియు ఘన విజయం



కుశలవ ఇంటర్నేషనల్ లిమిటెడ్, అడవినెక్కలం, ఆటోనగర్ (విజయవాడ) యూనిట్లలో జరిగిన యూనియన్ గుర్తింపు ఎన్నికల్లో సిఐటియు అనుబంధ కుశలవ ఇంటర్నేషనల్ లిమిటెడ్ వర్కర్స్ యూనియన్ ఘన విజయం సాధించింది. ఈ విజయం కార్మికుల విజయంగా సిఐటియు జిల్లా ప్రధాన కార్యదర్శి, యూనియన్ అధ్యక్షులు డివి కృష్ణ అభివర్ణించారు.

ఆగస్టు 5న కుశలవ లిమిటెడ్లో ఉదయం నుండి సాయంత్రం వరకు ఎన్నికలు జరిగాయి. ఎన్నికలు ముగిసిన తర్వాత ఆగస్టు 5న రాత్రి ఫలితాలు వెలవడ్డాయి. మొత్తం 244 ఓట్లకు సిఐటియు యూనియన్ “కాగడా” గుర్తుకు 146 ఓట్లు, కుశలవ ఆల్ గ్రూప్ యూనియన్ (ఇండిపెండెంట్) “సింహం” గుర్తుకు 62 ఓట్లు, టిఎన్టియుసి యూనియన్ “పిడికిలి” గుర్తుకు 36 ఓట్లు వచ్చాయి. సిఐటియు యూనియన్ ఇండిపెండెంట్ యూనియన్పై 84 ఓట్ల భారీ ఆధిక్యత గెలుపొందింది. ఈ సందర్భంగా సిఐటియు ఆధ్వర్యంలో

అడవినెక్కలం లోని యూనిట్ నుండి వందలాది మంది కార్మికులతో, డప్పులు, బాణాసంచాతో విజయవాడ ఆటోనగర్లోని యూనిట్ వరకు మోటార్ సైకిల్ ర్యాలీ నిర్వహించారు. అడవినెక్కలం మరియు ఆటోనగర్లలో విజయోత్సవ సభలు జరిపారు.

ఈ సభల్లో డివి కృష్ణ మాట్లాడుతూ కుశలవలో సంవత్సరాల తరబడి పనిచేస్తున్న కార్మికులకు కూడా అతి తక్కువ వేతనాలు మాత్రమే చెల్లిస్తున్నారని, కార్మికుల కుటుంబాలు చాలీ చాలని జీతాలతో తీవ్ర దుర్బుర పరిస్థితులు ఎదుర్కొంటున్నారని అన్నారు. కార్మికులకు నూతన అగ్రిమెంట్లో యాజమాన్యం తగినంత వేతనాలు పెంచాలని డిమాండ్ చేశారు.

ఈ విజయోత్సవ ర్యాలీ, సభల్లో సిఐటియు జిల్లా అధ్యక్షులు, ఎన్సిహెచ్ శ్రీనివాస్, కుశలవ యూనియన్ ప్రధాన కార్యదర్శి కె.వి.ఎస్.ప్రసాద్, కుశలవ అడవినెక్కలం యూనిట & ప్రధాన కార్యదర్శి వై.వి.సాంబశివరావు, ఆటోనగర్ యూనిట్ అధ్యక్ష ప్రధాన కార్యదర్శులు బి.చంద్రశేఖర్, కె.శ్రీరామమూర్తి, యూనియన్ నాయకులు పి.బాబ్జి, రామకృష్ణ, చంటిబాబు, ఆర్.చంటి, వెంకటేశ్వరరావు, కె.వి.రాఘవరావు, పేతురు, శ్రీనివాస్, మూర్తి సిఐటియు జిల్లా ఉపాధ్యక్షులు ఎంఎన్పాత్రుడు, ఎ.కమల, కార్యదర్శి ఎన్ఎస్ శకంఠరావు, గొర్రెల, మేకల పెంపకం దార్ల సంఘం జిల్లా కార్యదర్శి గుర్రం శ్రీనివాసరావు, వ్యవసాయ కార్మిక సంఘం నాయకులు ఎస్.కోటేశ్వరరావు, అంగన్వాడీ యూనియన్ నాయకులు క్రిస్టియానమ్మ, రాజకుమారి, ఆశా వర్కర్లు తదితరులు పాల్గొన్నారు.



## ముఠా కార్మికులకు సమగ్ర చట్టం రూపొందించాలి

ముఠా కార్మికులకు సమగ్ర చట్టం రూపొందించాలి, పని ప్రదేశాల్లో కనీస సౌకర్యాలు కల్పించాలని కోరుతూ జూలై 17న జిల్లా సదస్సు సిఐటియు ప్రకాశం జిల్లా కార్యాలయంలో కె.అంజిరెడ్డి అధ్యక్షతన జరిగింది. ముఠా ఫెడరేషన్ రాష్ట్ర కార్యదర్శి కె.ఉమామహేశ్వరరావు మాట్లాడుతూ కార్మికుల సంక్షేమానికి సమగ్రచట్టం రూపొందించాలని, పని ప్రదేశాల్లో కనీస సౌకర్యాలైన మంచినీరు, మరుగుదొడ్లు వంటి సౌకర్యాలు కల్పించాలని ప్రభుత్వాన్ని డిమాండ్ చేశారు. ప్రభుత్వ గోదాముల్లో పనిచేస్తున్న సివిల్ సప్లయ్ కార్మికులకు పిఎఫ్ కట్ అవుతున్నా అపి ఎక్కువ జమ అవుతున్నాయో అర్థం కాని పరిస్థితి. ఇఎస్ఐ సౌకర్యంలేక ఇబ్బందులు పడుతున్నారని అన్నారు. సిఐటియు జిల్లా ప్రధాన కార్యదర్శి సిహెచ్ శ్రీనివాసరావు మాట్లాడుతూ ముఠా కార్మికులు ఐక్యంగా పోరాడి సమస్యలు పరిష్కారం చేసుకోవాలని పిలుపునిచ్చారు. ముఠా ఫెడరేషన్ జిల్లా కార్యదర్శి సిహెచ్ మజుందర్ యూనియన్ నాయకులు కె.లింగారెడ్డి శేషయ్య, వెంకటేశ్వరరావు, కొండయ్య, ఆది నారాయణ తదితరులు పాల్గొన్నారు.

❖

## 104 కాలే సెంటర్ను ప్రభుత్వమే నిర్వహించాలి




ఆ తరువాత టెండర్లు పిలుస్తామని ఇప్పడేమో ఆరోగ్యశ్రీలో కలుపుతామని వార్తలు వస్తున్నాయి. ఇప్పటి వరకు ఏది వాస్తవామో తెలియక ఉద్యోగులు ఆందోళనకు గురి అవుతున్నారు.

గత సంవత్సరం నుండి ఉద్యోగులందరూ తమ అందరి వేతనాలు పెంచమని అనేకసార్లు ముఖ్యమంత్రిని, మంత్రులకు విన్నవించామని, వేతనాలు ప్రస్తుతం ఉన్న వేతనాలను కూడా 6 నెలలుగా చెల్లించడంలేదు. ప్రస్తుతం హెచ్ఎంఆర్ఐతో రాష్ట్ర ప్రభుత్వానికి కుదిరిన ఎంఓల ప్రకారం నెల రోజుల వ్యవధి మాత్రమే ఉన్నది. కాని 104 కాలే సెంటర్కు ఇప్పటి వరకు ప్రత్యేకమైన బడ్జెట్ను కేటాయిస్తున్నట్లు అధికారిక ప్రకటన చెయ్యలేదు. ఈ విషయం రాష్ట్ర ప్రభుత్వం త్వరగా తమ వైఖరిని తెలియపరచాలని కోరుతున్నాము. లేని యెడల మా ఉద్యమాన్ని ఉధృతం చేస్తామని చెప్పారు. కార్యక్రమంలో జె.వెంకటేశ్ అడ్డజర్, సయ్యద్ ఆరిఫ్, రామకృష్ణ ప్రెసిడెంట్ తదితరులు పాల్గొన్నారు.

104 కాలే సెంటర్ను పటిష్టం చేయడం గురించి ప్రభుత్వం ఇప్పటివరకు స్పష్టమైన నిర్ణయంను తెలియపరచలేదు. ప్రస్తుతం కాలే సెంటర్లో పనిచేస్తున్న 1000 మంది ఉద్యోగులకు ఉద్యోగ భద్రత కల్పిస్తామని స్పష్టమైన వైఖరిని తెలియపరచాలని కోరుతూ 104 కాంట్రాక్టు ఉద్యోగులు ఆగస్టు 21న ర్యాలీ నిర్వహించారు.

గత 6 నెలలుగా వస్తున్న వార్త కథనాలు ఉద్యోగులందరిని ఆందోళనకు గురి చేస్తున్నాయి. మొదటి 108 కలుపుతామని,



ఎపి వాలంటరీ హెల్త్ వర్కర్స్ యూనియన్ (ఆశా) ఆగస్టు 8న జరిగిన రాష్ట్రస్థాయి వర్క్ షాపులో పాల్గొని ప్రసంగిస్తున్న రాష్ట్ర ప్రధాన కార్యదర్శి కె.ధనలక్ష్మి తదితరులున్నారు.



ఆగస్టు 5న కడప జిల్లా డిఎం&హెచ్ఓ కార్యాలయం వద్ద ధర్నా నిర్వహిస్తున్న సిఐటియు జిల్లా ప్రధాన కార్యదర్శి ఎ.రామ్మోహన్రెడ్డి, జిల్లా కమిటీ కామనురు శ్రీనివాసులరెడ్డి, సుబ్బయ్య, ఎఎన్ఎంలు

❖



## అసలైన బంగారం

రఘునాథపురంలో రామయ్య అనే రైతు ఉండేవాడు. పేరుకే అతడు రైతు కానీ, వ్యవసాయం చేయకుండా ఎక్కడో విన్న పవిత్రజలం గురించే ఎప్పుడూ ఆలోచిస్తూ ఉండేవాడు. ఆ జలం దేనిపై చల్లితే అది బంగారంగా మారిపోతుందని రామయ్య విన్నాడు. అందుకే రోజుకో ఊరు వెళ్ళి జలం గురించి అడిగేవాడు. రామయ్య ఊళ్ళు తిరుగుతుంటే అతడి భార్య కష్టపడి కూలీల సాయంతో తమ పది ఎకరాల పొలం సాగుచేసేది.

హిమలయాల నుంచి ఓ సాధువు వచ్చి పక్క ఊళ్లో ఆశ్రమం స్థాపించాడని విన్న రామయ్య, ఆయన దగ్గరకి వెళ్ళి పవిత్రజలం గురించి అడిగాడు. రామయ్యను నిశితంగా చూసి 'నీకు ఆ జలం గురించి చెబుతాను. కానీ రెండు షరతులు' అని చెప్పాడు సాధువు.

'ఎలాంటి షరతులకైనా నేను సిద్ధం' అన్నాడు రామయ్య.

'ఆ పవిత్రజలం నీకు కావాలంటే లక్ష అరటిపండ్లు దానం చేయాలి. ఒక గెలలో నుంచి ఒక్కటే పండుని పంచాలి. ఆ చెట్లన్నీ నువ్వే నాటాలి. అని చెప్పాడు సాధువు. పవిత్రజలం దొరుకుతుందన్న ఆనందంలో అదెంత కష్టమన్న సంగతి పట్టించుకోలేదు రామయ్య. షరతులకు సరేనని చెప్పి ఇంటికి వెళ్ళాడు.

మర్నాడే పొలంలో అరటి మొక్కలు నాటడం మొదలుపెట్టాడు. ఆ ఏడాది వెయ్యి మందికి పండ్లు పంచగలిగాడు. తర్వాత ఏడాది మొత్తం పది ఎకరాల్లోనూ అరటితోట పెంచాడు. ఆ ఏడాది పదివేల మందికి పంచాడు. మరోవైపు రామయ్య భార్య ఒక్కో అరటిపండు పంచాక ఆ గెలల్ని సంతలో అమ్మి డబ్బు కూడబెట్టేది. లక్ష మందికి పండ్లు పంచడానికి రామయ్యకు పదేళ్ళు పట్టింది. ఆ తర్వాత భార్యను వెంటబెట్టుకుని సాధువు దగ్గరకు వెళ్ళి పండ్ల దానం పూర్తయిందని చెప్పి పవిత్రజలం గురించి అడిగాడు. రామయ్య పట్టుదలను మెచ్చుకుంటూనే...

'బంగారం గురించి నీ భార్య చెప్పలేదా' అని అడిగాడు సాధువు. తనవైపు అమాయకంగా చూసిన రామయ్యకు భార్య ఓ సంచిలోని బంగారు నాణేల్ని చూపింది. తాను కష్టపడి పండించిన అరటిపండ్లు అమ్మి ఆ బంగారం కొన్నానని భార్య చెబితే ఆశ్చర్యపోయాడు.

'తోట సాగుకోం నువ్వు చిందించిన చెమట నీరే పవిత్ర జలమై నీకు బంగారాన్ని ఇచ్చింది. ఇక ముందు కూడా అలాగే చెయ్యి' అని హితవు చెప్పి రామయ్యను ఇంటికి పంపించాడు సాధువు.





# వికలాంగుల పట్ల ప్రభుత్వ వివక్ష

కర్నూల్ జిల్లా దేవరకొండ మండలం తేర్నేకల్లు గ్రామంలో పింఛన్ కోసం వెళ్ళిన వికలాంగుడు జయన్నకు కరెంట్ షాక్ లాంటి సమాధానం వచ్చింది. గ్రామపంచాయితీలో పింఛన్లు పంచుతున్న అధికారి నీ పింఛన్ రద్దు అయింది పో అన్నాడు. జయన్నకు ఏం చేయాలో, ఏం చెప్పాలో, ఎవరికి చెప్పాలో అర్థంకాలేదు. అవిటితనానికి ఆసరాగా నిలిచిన పింఛన్ రాకపోతే ఎలా బ్రతకాలి. జయన్నకు భవిష్యత్ భయానకంగా బ్రతుకు అందకారంగా తోచింది. అసహాయుడైన జయన్న దీనికి చావే పరిష్కారం అనుకున్నాడేమో ఇంటికి వెళ్ళి కిరోసిన్ పోసుకొని ఆత్మహత్య చేసుకున్నాడు. అయితే ఇది ఆత్మహత్య కాదు ప్రభుత్వమే జయన్నను పొట్టన పెట్టుకున్నది. ఇది ముమ్మాటికి ప్రభుత్వ హత్యే.

ఇది ఒక జయన్న కథ మాత్రమేకాదు. పింఛన్లు కోల్పోయిన వేలాదిమంది వికలాంగుల వ్యధ. ఎంతమందిని పరిస్థితులు జయన్న మార్గం పట్టిస్తాయో, ఎంతమంది వికలాంగులను ఈ ప్రభుత్వం బలితీసుకుంటుందో? ఈ దుర్మార్గం ఇలా కొనసాగాల్సిందేనా? అంగ వికలాంగులుగా పుట్టడం వారి తప్పు కాదు. పోషకాహారం, సరియైన వైద్యం అందించే పరిస్థితులు ఈ సమాజంలో లేవు. అసమానతలు, పేదరికం, దారిద్ర్యం, సౌకర్యాలేమి వికలాంగుల పుట్టుకకు కారణం అటువంటప్పుడు వాటిని సరిచేయకుండా వికలాంగులు లేని వ్యవస్థను తయారు చేయడం అసాధ్యం. వ్యవస్థలోని లోపాల కారణం, ప్రభుత్వ వైఫల్యాల కారణంగా అంగవికలురుగా పుట్టిన వారిని, మారిన వారిని గౌరవంగా బ్రతికేలా చూడాల్సిన బాధ్యత ప్రభుత్వానిదే.

కాని పాలకులు తమ బాధ్యతను విస్మరించి, వికలాంగుల పట్ల వివక్ష చూపడం వల్లనే ఈ రోజు వికలాంగులు తమ భవిష్యత్ అందకారంగా మారిపోయిందని భావించి ఆత్మహత్యలకు పాల్పడుతున్నారు. అందుకే ఈ ఆత్మహత్యలకు అన్ని అవయవాలు సక్రమంగా ఉండి కోట్లకు పడగలెత్తిన శతకోటీశ్వరులకు లక్షల కోట్ల రూపాయలు రాయితీలిస్తున్న పాలకులు వికలాంగులకు నెలకు రూ. 500/-లు ఇచ్చేందుకు తెగ బాధ పడిపోతున్నారు. వికలాంగుల పింఛన్లలో కోత పెట్టడానికి రకరకాల పన్నాగాలు పన్నుతున్నారు. జీవో నెం 371 ద్వారా వికలాంగుల గుర్తింపుకు చర్యలు చేపట్టారు. ఒక కన్ను లేకపోతే మరోకన్ను ఉందికదా? చెవులు వినిపించకపోతే మిషన్ ఉంది కదా? ఒక కాలు లేకపోతే మరో కాలు ఉంది కదా? అని తిక్క ప్రశ్నలతో వికలాంగులను వేధించడమేకాదు. ఆ సాకులతో ఇప్పటికే లక్షా 30 వేల మంది పింఛన్లు రద్దు చేశారు. అసహాయులైన వికలాంగుల నోటికాడి కూడును లాగేసింది ప్రభుత్వం. దీనితో దిక్కుతోచని వికలాంగులు ఆత్మహత్యలకు పాల్పడుతున్నారు. ఒకవైపు వికలాంగులను కుటుంబం, సమాజం, ప్రభుత్వం మానవత్వంతో ఆధరించినప్పుడే వారు ఆత్మ విశ్వాసంతో ముందుకు సాగగలరు.



తమకున్నటువంటి ప్రత్యేక ప్రతిభాపాటవాలను ప్రదర్శించి సమాజంలో గౌరవం పొందగలరు. ఆత్మ న్యూనత భావాన్ని విడనాడి అందరికీ మేమేమి తీసిపోమనే భావన వారిలో కలుగుతుంది.

అలా విశ్వాసము కల్పించాల్సిన ప్రభుత్వం అందుకు పూర్తి వ్యతిరేకమైన పద్ధతిలో పనిచేసి వారి ఆత్మ విశ్వాసాన్ని దెబ్బతీస్తున్నది. ప్రభుత్వం వివక్ష పూరితమైన వైఖరి విడనాడాలి. వారికి అన్ని రంగాలలో రిజర్వేషన్ సదుపాయాలు కల్పించాలి. చదువు, ఉపాధి వంటి సౌకర్యాలపై ప్రత్యేక శ్రద్ధ తీసుకుని వికలాంగుల మనోస్థైర్యాన్ని నిలబెట్టడం ప్రభుత్వం యొక్క బాధ్యత. అవన్నీ పొందడము వికలాంగుల హక్కు. తమకు జరుగుతున్న అన్యాయాన్ని ఎదిరించడానికి వికలాంగులంతా ఐక్యంగా ఉద్యమించాలి. ప్రభుత్వం యొక్క మోసకారితనాన్ని బట్టబయలు చేయాలి. ప్రజాసంఘాల మద్దతుతో పోరాడాలి. అంతేకాని ఆత్మహత్యలు చేసుకోవడం పరిష్కారం కాదు. ప్రభుత్వం కుంటి సాకులతో రద్దు చేసిన లక్షా 30 వేల మంది పింఛన్దారులలో లక్షకు పైగా అర్హులున్నట్లు జాతీయ వికలాంగుల హక్కుల వేదిక (ఎన్పిడిఆర్) సర్వేలో తేలింది. కాబట్టి వారందరికీ పింఛన్ పునర్దురించాలి.


ఇప్పటికే ధరఖాస్తు చేసుకున్న 10 లక్షల మంది వికలాంగులకు పింఛన్లు మంజూరు చేయాలి. పెరుగుతున్న ధరలనేపథ్యంలో పింఛన్ 1000 రూ.లు పెంచాలి. ఇవేమి అసాధ్యమైన విషయాలు కాదు. ప్రభుత్వానికి వికలాంగుల సంక్షేమం పట్ల ఏమాత్రం చిత్తశుద్ధి ఉన్నా ఇవి ఇప్పటికే జరిగిపోయేవి. ప్రభుత్వం మాటలు చెప్పడం కాకుండా పనులు చేయాలంటే ఉద్యమం తప్ప మరో మార్గం లేదు. తమకు జరుగుతున్న అన్యాయాన్ని ఎదిరించడానికి ముందుకు వచ్చే వికలాంగులకు కార్మికవర్గం కూడా అండగా నిలబడాలి. ఉద్యమానికి వారిని ప్రోత్సహించాలి. అన్ని విధాల అండదండలు అందించాలి.

ఎం.డి. అబ్బాస్



# స్వర్ణపరుడు

(కొడవటిగంటి కుటుంబరావు కథల నుండి)



భాను కాపరానికి వెళ్ళిన కొత్తలో.

“ఏమండీ, ఇవాళ సినిమాకు పోదాం?”

“వద్దు!”

“ఏమండీ?”

“ఊరికేనే”

“రేపు పోదం?”

“ఊహా!”

“ఏం? అయితే ఎప్పుడు పోదామండీ?”

“చూతాంలే....ఎప్పుడో ఒకప్పుడు.....వచ్చే ఆదివారం!”

వచ్చే ఆదివారం నాడు.

“ఓయ్! ఇదంతా ఏమిటి? ఇంత పోకు తీసుకున్నావు?”

మనం సినిమాకు పోవటం లేదుటండీ?”

“అలంకారం తోనే!”

“అలంకారం అయితే ఏం?”

“నువ్విట్లా వస్తే అక్కడికి వచ్చిన వాళ్ళెవరైనా సినిమా

చూస్తారు,

భానూ? వాళ్ళంతా నీమీదించి కళ్ళు పక్కకి తిప్పగలరా? నువ్వెంత అందగత్తెవో

కాస్తయినా ఆలోచించవేమిటి? వాళ్ళందరికీ వారం రోజులు నిద్ర లేకుండా చెయ్యటానికా?....అదంతా తీసివేసి జుట్టంతా చెరువుకుంటే సినిమాకు తీసుకుపోతాను,

“అంత విపరీతంగా మాట్లాడతారండీ!”

కొంతకాలం ఆయిన తరువాత.

“ఇవాళ నన్ను జానకీవాళ్ళు పేరంటానికి పిలిచారు నేనుకూడా”

“వెళ్ళకు!”

భాను ఇక మనస్సు బిగబట్టుకోలేక

“నేను కాపరానికి వచ్చినప్పటినించీ చూస్తున్నాను, నన్నెందుకండీ ఈ నాలుగు గోడల మధ్యా పాతేశారు? అందరూ చక్కగా అన్ని చోట్లకూ పోతారు.”

అతను నవ్వాడు.

“నాకు నీ విషయమై ఎంత అసూయో నువ్వింకా



గ్రహించలేదా? నాకు నీమీద ఎంత ప్రేమ ఉన్నదీ చూస్తూనే ఎందుకట్లా అడుగుతావు? నువ్వాడ వాళ్ళలో ఎంత అసామాన్యమైన మనిషివో నేను మగవాళ్ళలో అంత కాను. అసలు నేను చాలా మామూలు మనిషిని. నువ్వు వచ్చిన తరువాత నేను ఒక స్నేహితుణ్ణి ఇంటికి రానివ్వటంలేదు. వాళ్ళలో అనేకమంది ఉన్నారు, నిన్ను సులభంగా ఆకర్షించగలవాళ్ళు.”

భాను నోట మాటరాలేదు.

ఒక సంవత్సరం గడిచింది.

ప్రమాదవశాన భాను రహస్యం అతని కళ్ళపడ్డది. భాను బజారులో వెళ్ళే ఎవరివంకనో చూస్తూ నవ్వింది-భర్త గమనిస్తున్నాడని తెలియక, మరుక్షణం అవతల మనిషి కూడా అతనికి కనపడ్డాడు.

ఆ మనిషికి ముప్పై ఏళ్ళుంటే. ముదురు మొహం. చింపిరితల. రౌడీ వేషం.

ఆనాటి నించీ భానుకు స్వేచ్ఛ లభించింది. ఆమె చక్కగా అలంకరించుకుని ఆకర్షవంతంగా ముస్తాబు కాందీ అతను భానును ఎక్కడికీ వెంట తీసుకుని వెళ్ళేవాడు కాదు. కొంతకాలం గడిచింది.

అప్పుడే సినిమా నించి భానూ అతనూ తిరిగివచ్చారు.

అప్పటికి భాను మళ్ళా పూర్తిగా మారిపోయింది. ఆమె మళ్ళీ భర్తవంక నవ్వుతున్న కళ్ళతో చూడటం నేర్చుకున్నది. ఆ మధ్య తనలో కలిగిన మార్పు ఆమెకు తెలియదని అనుకోవాలి. ఎందుకంటే ఆమె ఇప్పుడు తన అలంకారం తీసివేస్తూ-

“ఏమండీ మీరు ఒకప్పుడు నా విషయం అనవసరంగా అసూయపడ్డారు.

కాదు?” అన్నది.

అతను నవ్వుతూ “ఎందుచేతా?” అన్నాడు.

“ఇన్ని సినిమాలు చూస్తున్నాను, ఇంతమంది మగవాళ్ళను చూస్తున్నాను.

నా కళ్ళకు ఎవరూ మీరున్నట్లు ఉండరేం?”

అతను నవ్వాడు. ఏమి జవాబు చెప్పలేదు.

వట్టి స్వార్థపరుడు!

## కిరణమైన పాంథే

కవిత

పల్లవి : పోరాటాల కిరణమా ఎంతె పాంథే  
రాలిపోయిన రత్నమా ఎంతె పాంథే  
ధిల్లీ నుండి పల్లెదాక  
దివికెగిసిన స్వప్నమా

॥పోరాటాల॥

చరణం : దోపిడీని ఎదిరించిన  
ఎర్రజెండా పతకమా  
కార్మికుల ఐక్యతకు  
కదిలినాకపోతమా

॥పోరాటాల॥

చరణం : సామ్రాజ్యవాదుల గుండెల్లో  
సంధించిన బాణమా  
పేద ప్రజల గుండెల్లో  
ఎరుపుల మందారమా

॥పోరాటాల॥

చరణం : ఆకలి కేకల బాధలు  
అంతరించే రోజు కొరకు  
అలుపులేని పోరాటం  
అందించిన రూపమా

॥పోరాటాల॥


చరణం : సిఐటియు జెండా  
ముద్దాడిన మురిపెమా  
ఎగిరినా ఎర్రజెండాలో  
మెరిసినా 'మా' పాంథేయా

చరణం : ఎరుపులోన నీ మరణం  
సుత్తికొడవలి 'కిరణం'  
మార్క్సిస్టు మార్గమంటు  
ఫాసిస్టునెదిరిస్తం  
ఫాసిస్టు నెదిరిస్తం

- చెక్క దశరథ, నల్గొండ



# కనీస పెన్షన్ గ్యారంటీ వచ్చేలా పెన్షన్ స్కీంకు సవరణ చేయాలి



కేంద్రప్రభుత్వం ఎంప్లాయిస్ పెన్షన్ స్కీం - 1999లో పెన్షనర్లకు కనీస పెన్షన్ గ్యారంటీ చేసే విధంగా మార్పులు చేయాలని సిఐటియు రాష్ట్ర కార్యదర్శి, కె. ఉమామహేశ్వరరావు డిమాండ్ చేశారు. దామా శ్రీనివాసులు అధ్యక్షతన ఆగస్టు 26 న ప్రకాశం జిల్లా ప్రావిడెంట్ ఫండ్ కార్యాలయం వద్ద జరిగిన ధర్నాలో పాల్గొన్నారు. కేంద్ర ప్రభుత్వం సంపన్నులకు 5 లక్షల కోట్లు రాయితీలు ఇచ్చి పెన్షనర్లకు మాత్రం మొండి చేయి చూపించిందన్నారు. 35 సంవత్సరాల సర్వీసులో వారి సేవలను


వినియోగించుకొని సామాజిక భద్రతను అవహాసం చేసిందన్నారు. జిల్లా ప్రధాన కార్యదర్శి చీకటి శ్రీనివాసరావు మాట్లాడుతూ పెన్షనర్లకు రూ. 1000/-లు కనీస పెన్షన్ ఇవ్వాలని, పెరుగుతున్న ధరలకనుగుణంగా ప్రతి సంవత్సరం 3% డిఎ ఇవ్వాలని, అందుకు అవసరమైన నిధిని ప్రభుత్వం, యజమానులే భరించాలని డిమాండ్ చేశారు. సరళీకరణ విధానాల వలన తమ పెన్షన్ ను తామే కొనుక్కోవేలా కార్మికులు, ఉద్యోగులపై ఒత్తిడి చేసి మార్కెట్ దయా దాక్షిణ్యాలకు వదిలేస్తూ ప్రభుత్వం తప్పుకుంటున్నదని ఆయన అన్నారు. అనంతరం పిఎఫ్ ఎన్ఐఓఎస్ఎంట్ ఆఫీసర్ కు వినతిపత్రం ఇచ్చారు.

ధర్నాలో సిఐటియు పట్టణ కార్యదర్శి బి.వెంకటరావు, పెన్షనర్స్ అసోసియేషన్ జిల్లా కోశాధికారి జి.నరసయ్య, మున్సిపల్ ఎంప్లాయిస్ యూనియన్ కార్యదర్శి కొర్నిపాటి శ్రీనివాసరావు, ఎపిఎంఎస్ఆర్ యు బ్రాంచి అధ్యక్షులు శ్రీనివాసులు, ఎస్డబ్ల్యుఎఫ్ నాయకులు కృష్ణారెడ్డి, డైరీ ఎంప్లాయిస్ మరియు శ్రామిక మహిళా సమన్వయ కమిటీ కార్యదర్శి సిహెచ్ రమాదేవి తదితరులు పాల్గొన్నారు. ❖

## ఎపి మున్సిపల్ ఎంప్లాయిస్ & వర్కర్స్ యూనియన్ ప్రథమ మహాసభ

మున్సిపల్ ఎంప్లాయిస్ & వర్కర్స్ యూనియన్ జిల్లా మహాసభ జూలై 24న గుడివాడలోని ఎన్జీవో కార్యాలయంలో తగ్గ తిరుపతయ్య అధ్యక్షతన జరిగింది. ముఖ్య అతిథిగా హాజరైన యూనియన్ రాష్ట్ర ప్రధాన కార్యదర్శి పాలడుగు భాస్కర్ పాల్గొన్నారు. రాష్ట్రంలో ప్రపంచ బ్యాంకు సంస్కరణల అమలుతో మున్సిపల్ కార్మికులు సమ్యక్ వలయంలో చిక్కుకుంటున్నారని ఆవేదన వ్యక్తం చేశారు. దీనిలో భాగంగానే మున్సిపాలిటీలోని అన్ని సేవలను ప్రైవేటీకరిస్తూ పారిశుధ్య విభాగాన్ని పూర్తిస్థాయిలో కాంట్రాక్టరీకరణ చేశారన్నారు. కాంట్రాక్టు పద్ధతిలో పనిచేస్తూ ఉపాధి భద్రత లేక అవస్థలు పడుతున్నారన్నారు. పర్మినెంట్ కార్మికులతో సమానంగా పనిచేస్తున్నా కాంట్రాక్టు కార్మికుల వేతనాల్లో తీవ్ర వ్యత్యాసం ఉంటోందన్నారు. మున్సిపల్ కార్మికుల పోరాట ఫలితంగా కనీస వేతనం అమలుకు జీవో నెం 333ని ఇఎస్ఐ, పిఎఫ్ సౌకర్యాలను ఏడాదికి 15 రోజులు సెలవులు, గుర్తింపు కార్డులు సాధించుకోగలిగారని గుర్తు చేశారు. జీవో నెం 333 ప్రకారం గుడివాడ, పెసన మున్సిపాలిటీలో 6700 వేతనం ఇవ్వకపోవడం శోచనీయం అన్నారు. కార్మికుల పోరాటాలకు తలోగ్గి చట్టాలు చేసినా వాటిని పూర్తిస్థాయిలో అమలు చేయకుండా తాత్కాలికం చేస్తోందని విమర్శించారు.

యూనియన్ మహాసభ సందర్భంగా మున్సిపల్ కార్మికులు ఎర్రజెండాను చేతపట్టి గుడివాడ పట్టణంలో చేపట్టిన ర్యాలీ పురప్రజలను ఆకట్టుకుంది. ఈ సందర్భంగా పలువురు కళాకారులు ప్రదర్శన ముందుభాగంలో డోలక్, డప్పు




వాయిద్యాలతో హోరెత్తించారు. మున్సిపల్ సెంటర్ నుండి మార్కెట్ సెంటర్, బస్టాండ్ సెంటర్ విజయవాడ రోడ్ మీదుగా ఎన్జీవో హోమ్ వరకు ప్రదర్శన చేరుకుంది. గుడివాడ పెడన, మచిలీపట్నం, విజయవాడకు చెందిన వందలాదిమంది మున్సిపల్ కార్మికులు, సిఐటియు జిల్లా అధ్యక్షులు ఎన్సిహెచ్ శ్రీనివాస్, ఆర్సిపిరెడ్డి, ఎల్ఐసి యూనియన్ నాయకులు ఎల్. ఆనంద్, పి.సూర్యనారాయణ, టి.వెంకటేశ్వరావు, కె.రాజారావు, డేవిడ్, ఎల్లారావు తదితరులు పాల్గొన్నారు.

అనంతరం మహాసభ నూతన కమిటీని ఎన్నుకున్నారు. అధ్యక్ష/ప్రధాన కార్యదర్శులుగా దనాం సత్యనారాయణ, కగ్గా తిరపతయ్య ఉపాధ్యక్షులుగా సింగంపల్లి మల్లారావు సారాయలకమ్మ కార్యదర్శులుగా, ఎం.డేవిడ్, గౌరపాటి లక్ష్మి, కైలా ప్రసాద్, కోశాధికారిగా పి.సూర్యనారాయణ మరో 12 మందితో కమిటీని ఏర్పాటు చేశారు. ❖



## రెండు ప్రపంచ ఘటనల గుణపాఠాలు

ఆగస్టు నెలలో రెండు ఘటనలు ప్రపంచాన్ని కుదిపేశాయి. అవి ఒకటి ప్రపంచ మొనగాడుగా చలామణీలో ఉన్న అమెరికాలో జరిగింది. రెండోది ఒకప్పటి రవి అస్తమించని సామ్రాజ్యంగా పేరొందిన బ్రిటన్ లో జరిగింది. అందరికీ నీతులు చెప్పే అమెరికా అప్పుల సంక్షోభంలో పడింది. బ్రిటన్ రాజధాని లండన్, ఇతర నగరాల్లో పెద్ద ఎత్తున అల్లర్లు చెలరేగాయి. ఈ రెండు ఘటనల్లో ఒక్కోదానికి ఒక్కో కోణం ఉంది. పెట్టుబడిదారీ వ్యవస్థకు తిరుగులేదని చెప్పే పాలకులు, పండితులు; ఆ వ్యవస్థ భారాలను మోస్తున్న కార్మికులు ఈ ఘటనల నుండి కొన్ని గుణపాఠాలు నేర్చుకోవచ్చు.



**అమెరికన్ బాంబు :** అమెరికా ఆర్థిక వ్యవస్థ బుడగలాగా ఉబ్బి 2008లో పేలిపోయింది. అప్పటినుండి ఇప్పటిదాకా తిరిగి కోలుకోలేదు. తాజాగా అది అప్పుల సంక్షోభంలో పడింది. ఆగస్టులో వచ్చిన ఈ వార్త ప్రపంచ మార్కెట్లలో దడ పుట్టించింది. తన చెప్పుచేతల్లో ఉండే ప్రపంచ బ్యాంకుతో అప్పు చేసి పప్పుకూడు తినొద్దని అమెరికా మన దేశానికి నీతులు చెప్పిస్తుంది. స్థూలజాతీయోత్పత్తిలో అప్పులు 25 శాతానికి మించొద్దని షరతులు పెట్టిస్తుంది. అమెరికా చెప్పిందే వేదంగా భావించే మన పాలక ప్రభువులు ప్రజలకు ఇచ్చే సబ్సిడీల్ని, ఉద్యోగులకి ఇచ్చే జీతాల్ని కటింగు చేసి మరీ ఈ షరతులను పాటిస్తున్నారు.

కోడలుకి చెప్పి అత్త తెడ్డు నాకిందట. ఇతరులకి నీతులు చెప్పే అమెరికా తానుమాత్రం రూ. 100/-లు ఉత్పత్తి జరిగితే రూ. 100/-లు అప్పు చేసింది. 1960 తర్వాత 68 సార్లు తన రుణ పరిమితిని పెంచుకుంటూ పోయిందట. తాజాగా అమెరికా గళ్ళాపెట్టే ఖాళీ అయింది. దాంతో ఒబామాకి కాళ్ళు చేతులు ఆడలేదు. అపోజిషన్ వాళ్ళని ఒప్పించుకుని మెప్పించుకుని 3 లక్షల కోట్ల డాలర్లు అంటే మన రూపాయిల్లో 135 లక్షల కోట్లు కొత్త అప్పులు చేసేందుకు మద్దతు సంపాదించాడు. అమెరికా ఇప్పటికే ఎంత అప్పుల్లో ఉందో తెలుసునా? కొత్త అప్పుకి ముందు ఉన్నది 650-లక్షల కోట్ల రూపాయలు. కొత్త అప్పు కూడా కలుపుకుంటే 785 లక్షల కోట్ల రూపాయలు. మన అప్పుకంటే అమెరికా అప్పు 23 రెట్లు ఎక్కువ. అప్పు చేయటానికి తమ మద్దతు కావాలంటే రెండు షరతులు పాటించాలని ఎక్స్ పార్ట్ వాడు అధికారంలో ఉండోడికి చెప్పాడు. ఎంత అప్పు చేస్తున్నావో మళ్ళీ అంత బడ్జెట్ లో కోత వేసి అప్పు తీర్చాలన్నాడు. ధనవంతులు

మీద పన్ను వేస్తే ఊరుకోనన్నాడు. 2001 నుండి గొప్పోళ్ళకి ఇచ్చిన పన్ను రాయితీల వల్ల ప్రభుత్వానికి 150 లక్షల కోట్ల రూపాయలు అప్పుయింది.

2008లో శక్తికి మించి ఉబ్బించటంతో అమెరికా ఆర్థిక వ్యవస్థ బుడగ పేలిపోయింది. వెయ్యి గొడ్లు తిన్న రాబందు ఒక్క తుఫానుకే చచ్చినట్లు ప్రైవేటు బ్యాంకులోళ్ళు, ఇన్సూరెన్స్ కంపెనీళ్ళు దివాళా తీశారు. ఆ రాబందుల్ని తిరిగి పట్టాలు ఎక్కించే దానికి ప్రభుత్వం ఇచ్చిన మద్దతు 1056 లక్షల కోట్ల రూపాయలు. ఇరాక్, ఆఫ్ఘన్ యుద్ధాలమీద ఆయిల్ కంపెనీళ్ళ కోసం ఖర్చు పెట్టింది 45 లక్షల కోట్ల రూపాయలు. ఇక అప్పులు కాక ఏమౌతయి? ఈ అప్పులు తీర్చేది మాత్రం మన దేశం భాషలో చెప్పాలంటే 'అమ్మమ్మ'నే (సామాన్యమానవుడు). అందుకే వాడికి అన్నీ కత్తేరే.

అమెరికా అప్పు చెల్లింపు గ్రేడింగ్ తగ్గింది. ఈ పరిణామాలన్నీ ఎటు దారితీస్తాయో, అమెరికాలో మళ్ళీ ఎప్పుడు టైమ్ బాంబు పేలుతుందోనని ప్రపంచ దేశాలన్నీ వణుకుతున్నాయి.

**బ్రిటన్ గజ గజ :** ఒకప్పుడు రవి అస్తమించని బ్రిటిషు సామ్రాజ్యం. ఇప్పుడేమో ఆగస్టులో అల్లర్లతో అట్టుడికిపోయింది. నేరస్తులు దోపిడీలకి, దహనాలకి పాల్పడ్డారని అక్కడి ప్రధానమంత్రి ప్రకటించారు. సమస్యను శాంతిభద్రతల అంశంగా చూశారు తప్ప లండన్ లో, ఇతర నగరాల్లో అల్లర్లు ఎందుకు చెలరేగాయో చెప్పకుండా వాస్తవాలను దాచిపెట్టారు.

లండన్ నగరం శివారు ప్రాంతంలో ఒక నల్లజాతీయుడ్ని పోలీసులు కాల్చిచంపారు. అతను మమ్మల్ని కాల్చిస్తే మేము అతన్ని కాల్చామని పోలీసులు అబద్ధాలాడారు. చంపబడ్డ నల్లజాతీయుడు మార్క్ దుగ్గన్ తుపాకీ నుండి ఎటువంటి నిప్పురవ్వలు వెలువడలేదని తర్వాత తేలింది. అప్పటికే పేదల్లో, మధ్యతరగతిలో ప్రభుత్వంపై దాగి ఉన్న కసి, అసంతృప్తి ఈ ఘటనతో నిప్పుగా మారింది. 2008 ఆర్థిక సంక్షోభం వచ్చిన తర్వాత ప్రభుత్వం పేదల మీద, మధ్యతరగతి మీద పెట్టే ఖర్చు తగ్గించింది. వేతనాలకి, సాంఘిక సంక్షేమానికి కోత వేసింది. ఆరోగ్యనిధులు 25 శాతం తగ్గించారు. బ్రిటన్ లో నిరుద్యోగం గత 5 సంవత్సరాల్లో రెట్టింపయింది. నిరుద్యోగం పెరిగేటప్పుడు కొత్త ఉద్యోగాలు సృష్టించాలంటే ప్రభుత్వం పెట్టే ఖర్చు పెరగాలి. కానీ దానికి విరుద్ధంగా బడ్జెట్ కోతలు విధించారు.

ప్రజలలో పెరిగిన అసంతృప్తి అల్లర్ల రూపంలో బ్రద్దలైంది. ఆస్తుల్ని లూటీ చేశారు, తగులబెట్టారు. ఏమైనా ప్రభుత్వ విధానాల్ని వ్యతిరేకించి పోరాడితే గాని విధ్వంసానికి పాల్పడటాన్ని సమర్థించలేం.

అమెరికా, బ్రిటన్ లో జరిగిన ఈ రెండు ఘటనల్లో పెట్టుబడి దోపిడీ నగ్న స్వరూపం బయటపడింది. అదే సమయంలో దాని దొల్లతనం కూడా తెసిపోయింది.

ధనికులకి అనుకూల విధానాలు కొనసాగిస్తే మూల్యం చెల్లించక తప్పదని పాలకులు తెలుసుకుంటారు. అలాగే కార్మికులు కూడా ఈ దుష్ట వ్యవస్థకి వ్యతిరేకంగా పోరాడితే తప్ప విముక్తి ఉండదనీ తెలుసుకుంటారు.

పి.అజయ్ కుమార్



## సినిటియు పోరాట ఫలితం భగీరథ కెమికల్స్ మృతుల కుటుంబాలకు 35 లక్షల నష్టపరిహారం

ప్రకాశం జిల్లా ఒంగోలు మండలంలోని భగీరథ కెమికల్స్ ప్రైవేట్ లిమిటెడ్ ఫ్యాక్టరీలో ఆగస్టు 10న తెల్లవారుజామున జరిగిన ఘోర అగ్నిప్రమాదంలో మారుతీ వరప్రసాద్, రమణయ్య అనే కార్మికులు దుర్మరణం పాలయ్యారు. మృతి చెందిన ఇద్దరు కార్మికులు 35 సంవత్సరాలలోపు వారే. 4 అంతస్తుల భవనం శిథిలావస్థకు చేరడం, అర్ధరాత్రి 2 గంటలకు మొదలైన మంటలు ఉదయం 10 గంటల వరకు కొనసాగడం చూస్తే ప్రమాదం ఎంత తీవ్రస్థాయిదో అర్థమౌతుంది.

- భద్రతా చర్యలు గాలికి వదిలిన యాజమాన్య నిర్లక్ష్య ఫలితమే ప్రమాదం. ప్రమాదకరమైన రసాయన పదార్థాలు తయారు చేస్తున్న ఫ్యాక్టరీలో భద్రతా చర్యలు తీసుకోవడంలో పూర్తి నిర్లక్ష్యంగా వ్యవహరించింది. గతంలో పనిచేస్తున్న కార్మికులలో ఎక్కువ మందిని యూనియన్ పెట్టుకున్నారన్న నెపంతో అక్రమంగా విధుల నుండి తొలగించారు. కార్మికులకు సరైన భద్రతా పనిముట్లు కూడా సరఫరా చేయడం లేదు. వివిధ విభాగాల్లో నైపుణ్యం, విద్యార్హతలు ఉండాల్సిన కార్మికుల స్థానంలో సరైన విద్యార్హత లేని, అనుభవం లేని కార్మికులను నియమించారు. రియాక్టర్ పేలడంతో మంటలను అదుపు చేసేందుకు వెళ్ళిన ఇద్దరు కార్మికులు దుర్మరణం పాలయ్యారు.

- యాజమాన్య నిర్లక్ష్యానికి నిరసనగా ధర్నాకు దిగిన సినిటియు, మృతుల బంధువులు : భద్రతా చర్యలు తీసుకోవడంలో నిర్లక్ష్యం వహించడమే కాకుండా ఘటనా స్థలానికి రాకుండా బోర్డు మీటింగ్లో ఉన్నానని నిర్లక్ష్యంగా సమాధానం చెప్పిన సంస్థ మేనేజింగ్ డైరెక్టర్ వైఖరికి నిరసనగా ఫ్యాక్టరీ వద్ద సినిటియు, మృతుల బంధువులతో ధర్నా జరిగింది. మృతుల కుటుంబాలకు ఒక్కొక్కరికి రూ. 50 లక్షలు నష్టపరిహారం ఇవ్వాలని, ఫ్యాక్టరీ యాజమాన్యంపై హత్యానేరం క్రింద కేసునమోదు చేయాలని మృతుల కుటుంబుల్లో ఒకరికి

ప్రభుత్వోద్యోగం ఇవ్వాలని, ప్రమాదానికి గల కారణాలను పరిశీలించేందుకు నిపుణులు, అధికారులు, కార్మిక సంఘ ప్రతినిధులలో జాయింట్ కమిటీ ఏర్పాటు చేయాలని, ఫ్యాక్టరీని తనిఖీ చేయడంలో నిర్లక్ష్యం వహించిన వివిధ శాఖల అధికారులపై చర్యలు తీసుకోవాలని ఈ సందర్భంగా డిమాండ్ చేశారు. ధర్నాలో ఎఐటియుసి నాయకత్వం కూడా పాల్గొన్నారు.

- ఆందోళనతో దిగివచ్చిన యాజమాన్యం 35 లక్షల నష్టపరిహారం ప్రకటన : సినిటియు, ఎఐటియుసి సంఘాల ప్రతినిధులు, మృతుల కుటుంబాలతో చర్చలకు యాజమాన్యం అంగీకరించింది. జిల్లా కార్మిక శాఖ ఉప కమీషనర్ సిఆర్ మురళీధర్, ఒంగోలు ఆర్.డి.ఓ. కె.నాగబాబు, ఒంగోలు తహశీల్దారు శ్రీదేవి సమక్షంలో చర్యలు జరిగాయి. సుదీర్ఘ చర్చల అనంతరం యాజమాన్యం 35 లక్షల నష్టపరిహారం ఇచ్చేందుకు అంగీకరించింది.

యాజమాన్యంపై కేసు నమోదు చేస్తామని ఒంగోలు ఎఎస్.పి జయలక్ష్మి ప్రకటించారు. జిల్లా కలెక్టర్ ఫ్యాక్టరీని సందర్శించిన ప్రమాద ఘటనపై విచారణకు కమిటీ వేస్తామని ప్రకటించారు. మృతుల కుటుంబ సభ్యుల విద్యార్హతలను బట్టి ఒక్కో కుటుంబంలో ఒక్కొక్కరికి విఆర్.ఓ లేదా అంగన్ వాడీ కార్యకర్తగా ఉద్యోగం ఇవ్వటం లేదా రేషన్ షాపు డీలర్షిప్ ఇప్పిస్తామని జాయింట్ కలెక్టర్ ప్రకటించారు.

ఈ కార్యక్రమంలో సినిటియు జిల్లా ప్రధాన కార్యదర్శి చీకటి శ్రీనివాసరావు, అధ్యక్షులు జి.శ్రీనివాసులు, ఉపాధ్యక్షులు కారుసాల శ్రీనివాసరావు, జిల్లా కార్యదర్శులు కేలం సుబ్బారావు, బి.వెంకట్రావు దామా శ్రీనివాసులు రైతు సంఘం జిల్లా అధ్యక్ష కార్యదర్శులు పమిడి వెంకట్రావు, నాగబోయిన రంగారావు, ఎఐటియుసి నాయకులు ఎస్.డి. సర్దా, పి.వి.ఆర్. చౌదరి పాల్గొన్నారు.

## డైవర్లు, క్లీనర్లపై లారీచార్జీ దుర్మార్గం

ఆదిలాబాద్లో ట్రాన్స్పోర్టు రంగంలో పనిచేసే కార్మికులు 15 రోజులుగా సమ్మె చేస్తూ ఆగస్టు 1న శాంతియుతంగా కలెక్టరేట్ ముందు ఆందోళన చేస్తున్న కార్మికులపై పోలీసు లారీచార్జీని ఖండిస్తూ ఆగస్టు 2న గుంటూరు ఎస్.టి.ఆర్ బస్టాండ్ వద్ద ప్రభుత్వ దిష్టి బొమ్మ దగ్గం ఆల్ ఇండియా రోడ్ ట్రాన్స్పోర్ట్ ఫెడరేషన్ జిల్లా కార్యదర్శి నన్నపనేని శివాజి మాట్లాడుతూ తమ హక్కులకోసం, పిఎఫ్, ఇఎస్ఐ, పక్క రాష్ట్రాల వలె సంక్షేమ పథకాలు అమలు చేయాలని శాంతియుతంగా పోరాడుతున్న కార్మికులను చిత్రహింసలు పెట్టడం సరైనది కాదన్నారు. కాని మన చేతకాని ప్రభుత్వం హక్కుల కోసం నిరసన తెలియజేస్తున్న కార్మికులపై అక్రమంగా లారీచార్జీలు చేయించుతున్నదని ఆవేదన వ్యక్తం చేశారు. ఇప్పటికైనా కాంగ్రెస్ ప్రభుత్వం



ఆలోచించి ట్రాన్స్పోర్టు రంగంలో పని చేసే కార్మికులకు సంక్షేమ బోర్డు ద్వారా సంక్షేమ పథకాలు అమలు చేయాలని డిమాండ్ చేశారు. ఎఐఆర్.టి.డబ్ల్యు.ఎఫ్ నాయకులు షేక్ ఖాదర్ వలి, గోపి, హుస్సేన్, బాష, శంకర్, మొద్దు శ్రీను, వెంకయ్య, శ్రీను తదితరులు పాల్గొన్నారు.



## నేను 'అన్నా'ను కాను

టీవీలో మనం చూస్తోంది విప్లవమే అయితే, అది ఇటీవలి కాలంలో సంభవించిన విప్లవాల్లో అత్యంత ఇబ్బందికరమైనది. అర్థం కాదని చెప్పవచ్చు. పూర్తిగా భిన్న కారణాల వల్ల, సంపూర్ణంగా వేర్వేరు మార్గాల్లో మావోయిస్టులు, జన్ లోక్ పాల్ బిల్లు మధ్య ఒక ఉమ్మడి అంశం ఉంది. ఈ రెండూ భారత రాజ్య వ్యవస్థను కూల్చివేయడాన్ని లక్ష్యంగా పెట్టుకున్నాయి. ఒకరు అట్టడుగు స్థాయి నుంచి సాయుధ పోరాటం ద్వారా అందుకు ప్రయత్నిస్తున్నారు. పేదలలో నిరుపేదలైన ఆదివాసిలే వారి సైనికులుగా ఉన్నారు. మరొకరు ఉన్నత స్థాయి నుంచి రక్తపాతరహిత గాంధేయ తిరుగుబాటు ద్వారా ప్రభుత్వాన్ని కూలదోయడానికి ప్రయత్నిస్తున్నారు.

సరికొత్తగా ఆవిర్భవించిన ఋషితుల్యుని నేతృత్వంలో చాలా వరకు నగర వాసులైన వారు ఉద్యమిస్తున్నారు. గత ఏప్రిల్ లో అన్నా హజారే తన మొదటి 'ఆమరణ నిరాహారదీక్ష'కు పూనుకున్నారు. ఒకదాని వెంట ఒకటి బయల్పడిన వివిధ అవినీతి కుంభకోణాలతో ప్రభుత్వం సతమతముతోన్న తరుణమిది. తన విశ్వసనీయతను కాపాడుకోవడానికై ప్రజల దృష్టిని ఆ కుంభకోణాల

నుంచి మళ్ళించేందుకై మార్గాంతరాన్ని అన్వేషిస్తోన్న ప్రభుత్వం టీఎం అన్నా (హజారే నాయకత్వంలోని 'పౌర సమాజం' ప్రతినిధుల బృందం)ను కొత్త అవినీతి నిర్మూలనా చట్టం ముసాయిదా కమిటీలో భాగస్వాములుగా చేరాలని ఆహ్వానించింది. ఆతరువాత కొద్ది నెలలకే, సంయుక్తంగా ముసాయిదా బిల్లును రూపొందించే ప్రయత్నాన్ని విరమించి తన సొంత బిల్లును పార్లమెంటులో ప్రభుత్వం ప్రవేశపెట్టింది. ప్రభుత్వ బిల్లులో చాలా లోపాలున్నాయి. సీరియస్ గా తీసుకోలేనంతటి లోసుగులమయంగా ఉందది.

ఈ ఆగస్టు 16, అన్నా తన రెండో 'ఆమరణ నిరాహారదీక్ష'కు ఉపక్రమించునున్న రోజు. దీక్షను ప్రారంభించక ముందే, ఎటువంటి చట్టోల్లంఘనకు పాల్పడకున్నా ప్రభుత్వం అన్నా హజారేను అరెస్టు చేసి జైలులో పెట్టింది. జన లోక్ పాల్ బిల్లు అమలుకై జరుగుతోన్న పోరాటం నిరసన తెలిపే హక్కు కోసం పోరాటంగా పరిణమించింది. మరింత స్పష్టంగా చెప్పాలంటే ప్రజాస్వామ్యం కోసం పోరాటంగా అన్నా ఉద్యమం మారింది. 'ద్వితీయ స్వాతంత్ర్య సంగ్రామం' ప్రారంభమైన కొద్ది గంటలకే అన్నాను జైలు నుంచి విడుదల చేశారు. అయితే ఆయన జైలు

నుంచి బయటకు వెళ్ళిపోవడానికి తిరస్కరించారు. తీహార్ జైలులో గౌరవనీయ అతిథిగా ఉండిపోయారు. బహిరంగ ప్రదేశంలో నిరసన దీక్ష నిర్వహించేందుకు అనుమతినివ్వాలని డిమాండ్ చేస్తూ ఆయన జైలులోనే దీక్ష ప్రారంభించారు. మూడు రోజులపాటు తీహార్ జైలు వెలుపల ప్రజలు, మీడియా ప్రతినిధులు నిరంతరం అక్కడే ఉండిపోయారు. టీఎం అన్నా సభ్యులు జైలు లోపలికి బయటకు తిరుగుతూ తమ నాయకుని వీడియో సందేశాలను టీవీల వారికి అందించారు. ఆ సందేశాలను అన్ని జాతీయ ఛానెల్స్ ప్రసారం చేశాయి. ఇలా ఉండగా ఢిల్లీ మున్సిపల్ కార్పొరేషన్ కు చెందిన 250 మంది



ఉద్యోగులు, 15 ట్రక్కులు, ఆరు ఎర్త్ మూవర్స్ తో రేయింబవళ్ళు పనిచేసి అన్నా నిరసన దీక్షలకు రామ్ లీలా మైదానంలో సకల ఏర్పాట్లు చేశారు. అనంతరం గుమిగూడిన ప్రజలు నినాదాలు చేస్తుండగా, భారతదేశపు అత్యంత ఖరీదైన వైద్య నిపుణుల ఉపచారాలతో, టీవీ కెమెరాల సాక్షిగా అన్నా

ఆమరణ నిరాహారదీక్ష మూడో దశ ప్రారంభమైంది. ప్రభుత్వంపై పోరుకు అన్నా హజారే అనుసరిస్తోంది గాంధేయ మార్గమైనా, ఆయన డిమాండ్లు నిశ్చితంగా గాంధేయ డిమాండ్లుకావు. అధికార వికేంద్రీకరణకు సంబంధించి గాంధీ భావాలకు విరుద్ధమైనది జన్ లోక్ పాల్ బిల్లు. అది కఠోరమైన అవినీతి వ్యతిరేక చట్టం. కొద్దిమంది వ్యక్తులు, వేలాది ఉద్యోగుల సహాయంతో ఆ చట్టాన్ని అమలు పరుస్తారు. ప్రధానమంత్రి, ఉన్నత న్యాయవ్యస్థ, పార్లమెంట్ సభ్యులు, ఉన్నతాధికార గణం నుంచి క్రిందిస్థాయి ప్రభుత్వాధికారుల వరకు లోక్ పాల్ వ్యవస్థ నిఘా ఉంటుంది.

లోక్ పాల్ ప్రయోజనకరంగా పనిచేస్తుందా లేదా అనేది అవినీతిని మనం ఎలా చూస్తున్నామనే దానిపై ఆధారపడిఉంది. కళ్ళు మిరుమిట్లు గొల్పే షాపింగ్ మాల్స్ ఉన్న నగరాన్ని ఊహించండి. ఆ మాల్స్ ఉన్న వీధిలో బండ్లపై తినుబండారాలు, చిన్న చిన్న సరుకులు అమ్ముకునే వాళ్ళను అనుమతించరు. ఆ సన్నకారు విక్రేత ఆ వీధి కానిస్టేబుల్ కు, మున్సిపల్ ఉద్యోగికి కొద్ది మొత్తంలో లంచం ఇచ్చి, ఆ మాల్స్ వీధిలో తన సరుకులు అమ్ముకోవడానికి అనుమతి సాధించుకుంటాడు. ఇలా చేయడం



ద్వారా అతను చట్టాన్ని ఉల్లంఘిస్తున్నాడు. నిజమే కాని, అదేమైనా ఘోరమా? భవిష్యత్తులో లోక్ పాల్ ప్రతినిధికి కూడా అతను లంచం ఇవ్వకుండా ఉంటాడా? వ్యవస్థీకృత అసమానతలను అధిగమించడంలో సామాన్య పౌరులు ఎదుర్కొంటున్న సమస్యలకు పరిష్కారం ప్రజలు విధిగా గౌరవించాల్సిన మరో అధికారిక వ్యవస్థను సృష్టించడమేనా?

సరే, అన్నా ఉద్యమం తీరుతెన్నులను చూద్దాం. అన్నా 'ఆమరణ దీక్ష' ఇరోమ్ షర్మిల దీక్ష వంటిదా? కాదు మణిపూర్ లో ఎవరినైనా కాల్చిచంపడానికి సైనికులకు సకల అధికారాలు కల్పించిన చట్టానికి వ్యతిరేకంగా షర్మిల గత పదేళ్ళుగా నిరాహారదీక్ష చేస్తున్నారు. అణు విద్యుత్కేంద్రాలకు వ్యతిరేకంగా కూడన్ కులంలో పదివేలమంది రైతులు చేస్తున్న రిలే నిరాహారదీక్ష వంటిది కూడా కాదు. ఇక అన్నా 'ఆమరణ దీక్షలకు మద్దతు ఇస్తోన్న ప్రజలు ఎవరు? వారేమీ షర్మిల దీక్షలకు మద్దతు ఇస్తోన్న మణిపూరిల వంటివారేమీకాదు. జగత్ సింగ్ పూర్, కళింగనగర్, నియామ్ గిరి, బస్తర్, జైతాపూర్ లో సాయుధ పోలీసులను, మైనింగ్ మాఫియాలను ఎదుర్కొంటున్న ప్రజల వంటి వారు కాదు. వారేమీ భోపాల్ విషవాయువు దుర్ఘటన బాధితులు కారు. నర్మదా లోయలో నిర్వాసితులైన వారూ కాదు. అలాగే నోయిడా, పూణే, హర్యానా, మరెన్నోచోట్ల సెజ్ ల కోసం భూములు కోల్పోయిన అమాయక రైతుల వంటి వారూ కాదు.

'ప్రజలు' అంటే, తన జన్ లోక్ పాల్ బిల్లును నిర్దిష్ట గడువులోగా పార్లమెంట్ లో ప్రవేశపెట్టాలని డిమాండ్ చేస్తూ ఆమరణ దీక్షకు పూనుకున్న 74 ఏళ్ళ అన్నాకు మద్దతు ఇస్తున్న వారే ప్రజలు సుమా! అన్నా దీక్షాస్థలి వద్ద గుమిగూడిన ప్రజలు అంతకంతకు పెరిగిపోతున్నారని టీవీ ఛానెల్స్ సాక్ష్యం పలుకుతున్నాయి. అన్నార్జుల కోసం జీసన్ చేపలను అమాంతంగా పెంచేసినట్టు అన్నా మద్దతుదారులు పెరిగిపోతున్నారని టీవీ ఛానెల్స్ యాంకర్లు వ్యాఖ్యానిస్తున్నారు. 'వందకోట్ల గొంతుకలు ముక్తకంఠంతో మాట్లాడుతున్నాయని' మనకు చెబుతున్నాయి. ఏమని? భారత్ అంటే అన్నా అని. ఇంతకూ ఈ కొత్త ఋషోత్తముడు ఎవరు? ఆయన ఎప్పుడైనా రైతుల ఆత్మహత్యల గురించిగానీ, ఆపరేషన్ గ్రీన్ హంట్ గురించి గానీ మాట్లాడటం మీరు విన్నారా? సెజ్ లకు వ్యతిరేకంగా నిర్వాసితులైన రైతులైన రైతుల ఆందోళనలను ఆయన ఎప్పుడైనా పట్టించుకున్నారా? మధ్య భారతం అడవుల్లో భారత సైన్యాన్ని పెద్ద ఎత్తున మొహరించడానికి యూపిఏ ప్రభుత్వం చేస్తోన్న సన్నాహాల గురించి అన్నా హజారే అభిప్రాయమేమిటి?

మరి ఈ అన్నానే రాజ్ రాక్రే మరారి మనూస్ ఉద్యమానికి మద్దతిచ్చారు; 2002లో ముస్లింలను ఊచకోత కోయించిన గుజరాత్ ముఖ్యమంత్రి 'అభివృద్ధి నమూనా'ను ప్రశంసించారు. అన్నా పట్ల ప్రజల అభిమానం వెల్లువెత్తుతున్నప్పటికీ వివేచనాపరులైన జర్నలిస్టులు కొన్ని వాస్తవాలను వెల్లడించడంలో

తమ విద్యుక్త ధర్మాన్ని విస్మరించలేదు. ఆరెస్సెస్ తో అన్నాకు సంబంధాలు ఉన్నాయని వెల్లడైంది. అన్నా గ్రామమైన రాలేగావ్ సిద్ధిలో అభివృద్ధి తీరుతెన్నులను ముకుల్ శర్మ అధ్యయనం చేశారు. ఆ గ్రామంలో గత పాతికేళ్ళుగా గ్రాపంచాయితీకు గానీ, సహకార సంఘానికి గానీ ఎన్నికలు జరగలేదు. 'ప్రతి గ్రామంలోను వివిధ వృత్తికారులు ఉండాలని, వారు తమ వృత్తికి అనుగుణంగా పనిచేయాలని, తద్వారా గ్రామం స్వయం సమృద్ధమై ఉండాలనే గాంధీ దార్శనికతనే రాలేగావ్ సిద్ధిలో ఆచరిస్తున్నారని, శర్మ పేర్కొన్నారు. మరి టీమ్ అన్నా సభ్యులకు 'యూత్ ఫర్ ఈక్వాలిటీ, రిజర్వేషన్ల వ్యతిరేక ('ప్రతిభ' అనుకూల) ఉద్యమాలతో సన్నిహిత సంబంధాలుండడంలో ఆశ్చర్యమేముంది. కోకోలా, లేమాన్ బ్రదర్స్ ఇత్యాది బహుళజాతి సంస్థల విరాళాలతో నడిచే ఎన్ జివోల ప్రతినిధులు అన్నా ఉద్యమంలో కీలక పాత్ర వహిస్తున్నారు. టీమ్ అన్నాలో కీలక సభ్యులుగా ఉన్న అరవింద్ కేజ్రీవాల్, మనీష్ శిశోడియాల ఆధ్వర్యంలోని కబీర్ అనే ఎన్ జివోకు గత మూడేళ్ళలో ఫోర్డ్ పౌండేషన్ నుంచి నాలుగు లక్షల డాలర్ల నిధులు అందాయి. ప్రభుత్వం తన సంప్రదాయ బాధ్యతల నుంచి వైదొలుగుతూ, మౌలిక సేవల (నీటి సరఫరా, విద్యుత్తు, టెలికమ్యూనికేషన్స్, విద్య, వైద్యం మొదలైనవి) బాధ్యతలను కార్పొరేట్ సంస్థలు, ఎన్ జివోలకు అప్పగిస్తున్న తరుణమిది. ప్రజల ఆలోచనలను నిర్దిష్ట దిశలో కట్టడి చేయడానికి మీడియా శతవిధాలా ప్రయత్నిస్తోన్న సందర్భమిది. మరి వీటికి బాధ్యులైన సంస్థలను అంటే కార్పొరేషన్లు, మీడియా, ఎన్ జివోలను కూడా లోక్ పాల్ పరిధిలో చేర్చవలసిన అవసరం లేదా? ప్రతిపాదిత బిల్లు ఈ అంశాన్ని పూర్తిగా వదిలివేసింది.

తమను మరింతగా పేదరికంలోకి త్రోసివేసి, దేశాన్ని అంతర్యుద్ధం వైపునెట్టే విధానాలను పటిష్టం చేయడం వల్ల ఇరవై రూపాయల దినసరి ఆదాయంపై బతుకుతోన్న 83 కోట్ల మంది ప్రజలకు కలిగే లబ్ధి ఏమిటి? భారతదేశపు ప్రజాప్రాతినిధ్య ప్రజాస్వామ్యం వైఫల్యం నుంచే ఈ సంక్షోభం ఉత్పన్నమయింది. ప్రజలకు ప్రాతినిధ్యం వహించని నేరస్తులు, కుబేరులైన రాజకీయవేత్తలతో చట్ట సభలు నిండిపోతున్నాయి. ఏ రాజ్యాంగ సంస్థా సామాన్య పౌరునికి అందుబాటులో ఉండడంలేదు. జెండాలు ఊపుతూ అన్నాకు మద్దతు తెలుపుతున్న వారిని చూసి ఏదో మార్పు రాబోతుందని భ్రమించవద్దు. నిజానికి మన రాజ్య వ్యవస్థ, సహజ సంపదలపై ఆధిపత్యానికి జరుగుతోన్న యుద్ధంలోకి మన దేశం నెట్టివేయబడుతోంది. అది, ఆప్టానిస్టాన్ లో ఆధిపత్యం కోసం యుద్ధ ప్రభువుల మధ్య జరుగుతున్న ఏ పోరాటం కంటే కూడా చాలా తీవ్రమైనది.

అరుంధతిరాయ్

(I'd rather not be anna' అనే హిందూ పత్రిక వ్యాసానికి సంక్షిప్త అనువాదం)



## పోరాడిన వేతన పెంపు, ఇఎస్ఐ కార్మికులు సాధించుకున్న మున్సిపల్ కార్మికులు

ఫిబ్రవరి 28 నుండి మార్చి 7 వరకు నిర్వహించిన సమ్మె ఫలితంగా విడుదలైన జీవో నెం 333 అమలుకు ఒంగోలు మున్సిపల్ కార్మికులు ఉద్యమ బాట పట్టారు. జీవో విడుదలై 2 నెలలు పూర్తయినప్పటికీ వేతనాలు ఇవ్వని అధికారుల వైఖరికి నిరసనగా జూన్ 1న మున్సిపల్ కార్యాలయం వద్ద ధర్నా నిర్వహించారు. ఈ సందర్భంగా జరిగిన చర్చల్లో వారం లోగా వేతనాలిస్తామని కమీషనర్ కార్మికులకు హామీ ఇచ్చారు. 20 రోజులు గడిచినప్పటికీ హామీ అమలు కాలేదు.

దీంతో 20వ తేదీన మున్సిపల్ కమీషనర్ చాంబర్స్ ను ముట్టడించారు. కమీషనర్ యూనియన్ సిఐటియు నాయకత్వంపై కులప్రస్తావన తెచ్చి ఎదురుదాడికి ప్రయత్నించారు. నేను ఎస్సీ అధికారిని కాబట్టి నాపై ఉద్దేశ్యపూర్వకంగా కార్యక్రమాలు చేస్తున్నారని సమస్యను ప్రక్కదారి పట్టించి, నాయకత్వానికి కులం అంటగట్టేందుకు ప్రయత్నం చేశారు. ఈ ప్రస్తావనకు కార్మికవర్గం తిప్పికొట్టింది. మా నాయకత్వం జీతాల సమస్యను అడిగేందుకు వచ్చారు. వారికి కులం అంటగడతారా అని కమీషనర్ ను నిలదీశారు. యూనియన్ ఫండ్ వసూలు చేసుకునేందుకు జీతాల గురించి నాయకులు అడుగుతున్నారని కమీషనర్ వ్యాఖ్యలను కార్మికులు ఖండించారు. మా యూనియన్ కు ఘా ఇష్టం వచ్చినంత



విషయం మాకు జీతాలు ఇవ్వడం వరకే మీ పని, ఏ విధంగా ఖర్చు పెట్టుకుంటాం అన్ని విషయం మీకు అనవసరం అని కార్మికులు సమాధానం ఇవ్వడంతో కమీషనర్ అప్పటికప్పుడు పాస్ ఆర్డర్ పైన, చెక్కులపై సంతకాలు చేయడంతో ధర్నా కార్యక్రమాన్ని విరమించారు.

ఈ కార్యక్రమంలో సిఐటియు జిల్లా ప్రధాన కార్యదర్శి చీకటి శ్రీనివాసరావు, పట్టణ ఉపాధ్యక్షులు జివి కొండా రెడ్డి, యూనియన్ జిల్లా ప్రధాన కార్యదర్శి బి.వెంకట్రావు పట్టణ అధ్యక్ష కార్యదర్శులు కె.సామ్రాజ్యం, కొర్నెపాటి శ్రీనివాసరావు తదితరులు పాల్గొన్నారు.

## వేతనాలు వెంటనే చెల్లించాలి

ఎపి మున్సిపల్ వర్క్స్ & ఎంప్లాయిస్ యూనియన్ ఆధ్వర్యంలో ఆగస్టు 8న మచిలీపట్నంలోని కలెక్టర్ కార్యాలయం వద్ద మున్సిపల్ కార్మికులు ధర్నా నిర్వహించారు. సిఐటియు జిల్లా అధ్యక్షులు ఎన్.సి.హెచ్ శ్రీనివాస్ మాట్లాడుతూ జిల్లాలోని 5 మున్సిపాలిటీలు 5,062 మంది కాంట్రాక్టు కార్మికులు విధులు నిర్వహిస్తున్నారని వీరికి సకాలంలో వేతనాలు అందకపోవడంతో కార్మికుల తీవ్ర ఇబ్బందులు ఎదుర్కొంటున్నారన్నారు. పిఎఫ్, ఇఎస్ఐ బీమా నిమిత్తం వేతనాలు నుండి మినహాయిస్తున్నా సంబంధిత డిపార్ట్ మెంట్ కు చెల్లించడంలేదన్నారు. ఎపి మున్సిపల్ వర్క్స్ & హెల్పర్స్ ఎంప్లాయిస్ యూనియన్ జిల్లా ప్రధాన కార్యదర్శి ధనాల



సత్యనారాయణ మాట్లాడుతూ కాంట్రాక్టు, ఔట్ సోర్సింగ్ ద్వారా పనిచేస్తున్న డేటా ఎంట్రీ ఆపరేటర్లకు, వాటర్ చర్మి, ఎలక్ట్రికల్ వర్క్స్ కు మున్సిపల్ స్కూలు వాచ్ మేన్లు, స్వీపర్లు, అటెండర్లకు జీవో నెం 3ను వర్తింపజేసి వేతనాలు అమలు చేయాలని డిమాండ్ చేశారు. జగ్గయ్యపేటలో మార్చిలో తొలగించిన 13 మంది ఔట్ సోర్సింగ్ సిబ్బందిని వెంటనే విధుల్లోకి తీసుకోవాలని హెచ్చరించారు. అనంతరం జాయింట్ కలెక్టర్ కి వినతిపత్రం అందజేశారు.

### ఇఎస్ఐ గర్తింపు కార్మికుల సాధన

మున్సిపల్ కార్మికులకు ఇఎస్ఐ గర్తింపు కార్మికుల కోసం గత 2 సంవత్సరాలుగా ఒంగోలు మున్సిపల్ కార్మికులు పోరాడుతున్నారన్నారు. గత సంవత్సరం నవంబరు నెలలో 6 రోజులపాటు మున్సిపల్ కార్యాలయం ఎదుట ఎపి మున్సిపల్ వర్క్స్ & హెల్పర్స్ ఎంప్లాయిస్ యూనియన్ (సిఐటియు) ఆధ్వర్యంలో నిరాహారదీక్షలు చేపట్టారు. ఈ సందర్భంగా జాయింట్ కలెక్టర్ లక్ష్మీనరసింహుల సమక్షంలో జరిగిన జాయింట్ మీటింగ్ లో ఇఎస్ఐ కార్మికులు ఇచ్చేందుకు అంగీకారం కుదిరింది. అంగీకారం మేరకు మున్సిపల్ కార్మికులందరికీ ఫోటోలు తీసి ఇఎస్ఐ గర్తింపు కార్మికుల సిద్ధం చేశారు. ఈ కార్మికులను మున్సిపల్ కమీషనర్ ఎస్.రవీంద్రబాబు కార్మికులకు అందజేశారు. ఈ సందర్భంగా ఏర్పాటు చేసిన సభలో యూనియన్ రాష్ట్ర ప్రధాన కార్యదర్శి కె.వెంకటేశ్వర్లు, కె. శ్రీనివాసరావు, కె. సామ్రాజ్యం, కె.గోపి, బి.సుబ్బారావు, శ్రీనివాసరావు, వెంకాయమ్మ, ధనలక్ష్మి, కుమారి తదితరులు పాల్గొన్నారు.




## వినిమయ ధరల సూచిక (బేస్ 2001 = 100)


సెంటర్ సీరిస్	ఫిబ్రవరి	మార్చి	ఏప్రిల్	మే
హైదరాబాద్	170	169	169	170
గుంటూరు	190	188	187	189
విశాఖపట్నం	185	185	185	186
వరంగల్	199	196	197	197
విజయవాడ	184	183	184	185
గోదావరి ఖని	193	194	194	195
<b>రాష్ట్ర సీరిస్</b>				
విజయనగరం	196	193	193	194
రాజమండ్రి	196	195	195	196
జగ్గయ్యపేట	198	196	195	196
తిరుపతి	186	184	183	185
కొత్తగూడెం	193	190	189	191
నిజామాబాద్	195	194	195	197
ఆలిండియా	185	185	186	187
ఏ.పి.	188	186	186	187

రింకింగ్ ఫ్యాక్టర్	1971=100	1960=100	1982=100
ఆల్ ఇండియా	-	4.93	4.63
హైదరాబాద్	-	5.23	4.79
గుంటూరు	-	5.60	4.57
విశాఖపట్నం	2.48	1.87	4.64
రాజమండ్రి	2.55	1.81	4.26
వరంగల్	2.36	1.90	4.75
ఎన్ఎస్బి కాంప్లెక్స్	-	1.89	4.21
గోదావరిఖని (ఎవజిపి)	2.49	-	4.45
విజయవాడ	-	-	4.28
విజయనగరం	-	-	3.93
కొత్తగూడెం	-	-	4.58
నిజామాబాద్	2.52	-	-

## గిరిజన మినీ గురుకులం కాంట్రాక్టు ఉద్యోగులకు జీవో నెం 3 అమలు చేయాలి



గిరిజన మినీ గురుకులాల కాంట్రాక్టు ఉద్యోగులకు జీవో నెం 3 ప్రకారం వేతనాలు ఇవ్వాలని, మహిళలకు 120 రోజులు వేతనంతో కూడిన ప్రసూతి సెలవులు అమలు చేయాలని, ఉద్యోగ భద్రత కల్పించాలని ఆగస్టు 9న సుందరయ్య విజ్ఞాన కేంద్రం, హైదరాబాద్ లో జరిగిన రాష్ట్ర సదస్సు డిమాండ్ చేసింది. గత 10 సంవత్సరాలుగా మినీ గురుకులాలలో పనిచేస్తున్న కాంట్రాక్టు ఉద్యోగుల వేతనాలలో ఎదుగుదల ఉద్యోగాలకు భద్రత లేదని సదస్సులో పాల్గొన్న వక్తలు విమర్శించారు. కాంట్రాక్టు ఉద్యోగుల వేతనాలు పెంచుతూ విడుదల చేసిన జీవో నెం 3 మినీ గురుకులాల ఉద్యోగులకు అమలు చేయడంలో ప్రభుత్వం వివక్ష చూపుతున్నది. గిరిజన విద్యార్థులకు విద్యనందిస్తున్న వీరివట్ల నిర్లక్ష్యంగా వ్యవహరించడం తగదని, వెంటనే వీరికి జీవో నెం 3 ప్రకారం చెల్లించాలని సదస్సు తీర్మాణం చేసింది. సదస్సుకు సంఘం కన్వీనర్ నిర్మల అధ్యక్షత వహించగా గిరిజన సంఘం రాష్ట్ర అధ్యక్షులు, మాజీ ఎంపి మిడియం బాబురావు ముఖ్య అతిథిగా పాల్గొన్నారు. ఈ సదస్సులో జీవో అమలు చేయాలని, మెటర్నిటీ లీవులు కల్పించాలని, గురుకులాలలో వనతులు మెరుగుపరచాలని, ఉద్యోగ భద్రత కల్పించాలని తీర్మానాలు చేశారు. సదస్సులో మినీగురుకులాల కాంట్రాక్టు ఉద్యోగుల సంఘం అధ్వజర్ మహమ్మద్ అబ్బాస్, గిరిజన సంఘం రాష్ట్ర ప్రధాన కార్యదర్శి శ్రీరాం నాయక్ తదితరులు పాల్గొని ప్రసంగించారు, వివిధ జిల్లాల నుండి ఉద్యోగులు పాల్గొన్నారు.



ఆగస్టు 4న ఎలక్ట్రిసిటీ స్టోర్ హమాల్ ల జనరల్ బాడీ సమావేశంలో ప్రసంగిస్తున్న సిబిటియు రాష్ట్ర ప్రధాన కార్యదర్శి ఆర్.సుధాభాస్కర్, కార్యదర్శి కె.ఉమామహేశ్వరరావు తదితరులున్నారు.



# అణ్వాయుధాలు వద్దు ప్రపంచ శాంతి ముద్దు

## ప్రపంచ సదస్సు పిలుపు

నో మోర్ హిరోషిమా! నో మోర్ ఫుకుషిమా! నో మోర్ హిబకుషా! అనే నినాదాలతో “2011 అణ్వాయుధ వ్యతిరేక ప్రపంచ సదస్సు” ముగిసింది. ఈ సదస్సు ఆగస్టు 2 నుండి 9 వరకు జపాన్ దేశం హిరోషిమా, నాగసాకి నగరాలలో జరిగింది. చివరి రోజున సదస్సు తన ప్రకటనలో, “అణ్వాయుధరహిత, శాంతియుతమైన మరియు ఉత్తమమైన ప్రపంచ సాధనకై” తన పిలుపును పునరుద్ఘాటించింది.

సిఐటీయు ప్రతినిధిగా పాల్గొన్నాను. హిరోషిమా నగరంలో అడుగుపెట్టగానే పీస్ మెమోరియల్ పార్క్లో 1945 ఆగస్టు 6న అమెరికా వేసిన ఆటంబాంబు దాడిలో మరణించిన వారికి శ్రద్ధాంజలి ఘటించాము. పీస్ మెమోరియల్ మ్యూజియంలో ఆటంబాంబు మూలంగా



జరిగిన విధ్వంసాన్ని కళ్ళకు కట్టినట్లు చూపించే దృశ్యాలను చూశాము. ఆ దృశ్యాలు హృదయాన్ని కలచివేశాయి. అణుబాంబు విధ్వంసం ప్రప్రథమంగా మానవజాతి అనుభవంలోకి వచ్చింది ఇక్కడే. అమెరికా దుర్మార్గం కళ్ళముందు కదలాడింది. మరోమారు ప్రపంచంలో మరెక్కడా ఇలాంటి సంఘటన జరగకుండా గట్టి ప్రయత్నం చేయాలి. ఆనాటి విధ్వంసానికి నేటికీ సాక్షిగా నిలిచిన “బాంబు టూంబు” మ్యూజియంకు పక్కనే ఉన్నది. ఈ బాంబు దాడిలో బతికి బయటపడ్డ బాధితులు నేటికీ అక్కడ ప్రతిరోజు శాంతిగీతాలు పాడుతూ అక్కడ మనకు కనిపిస్తారు. వారిని వ్యక్తిగతంగా కలుసుకొని ఆలింగనం చేసుకొని ప్రపంచాంతి వర్ధిల్లాలి అని నినదిస్తూ నా సంఘభావాన్ని తెలిపారు.

44 దేశాల నుండి ప్రభుత్వాల అధికార ప్రతినిధులు, ప్రభుత్వేతర సంస్థలకు, ఉద్యోగ, కార్మిక సంఘాలకు చెందిన సుమారు వందకు పైగా విదేశీ ప్రతినిధులు ఈ సదస్సులో పాల్గొన్నారు. రెండవ ప్రపంచ యుద్ధంలో ఆగస్టు 6, 1945లో “లిటిల్ బాయ్” అనే యూరేనియం బాంబును హిరోషిమా నగరంపై, “ఫ్యాట్ మ్యాన్” అనే ప్లూటోనియం బాంబును ఆగస్టు 9న నాగసాకి నగరంపై వేసింది. ఈ రెండు బాంబుల వలన 3,40,000 మంది మరణించారు. అప్పటివరకు ప్రపంచం కనివినీ ఎరుగని దుర్ఘటనను నాడు చూసింది. మొత్తం రెండు నగరాలు సర్వనాశనమైనాయి. ఆ బాంబు దాడి నుండి బ్రతికి బయటపడ్డ వారు నేటికీ బ్రతికి ఉన్నారు. జపాన్ భాషలో

వారినే ‘హిబకుషా’లు అంటారు. ఆటంబాంబుల వలన మరణించిన వారికి శ్రద్ధాంజలి ఘటించి, బ్రతికి ఉన్న హిబకుషాల సంక్షేమాన్ని సమీక్షించుకొని, అణు ఆయుధాలు లేని ప్రపంచ శాంతిని కాంక్షిస్తూ తీర్మానాలు చేయడం దానికి తగిన కార్యాచరణను అమలు చేయడం జపాన్ ప్రజల నిరంతర ఉద్యమతీరు.

అయితే నేటి ఆటంబాంబు వార్షిక సమావేశానికి ఒక కొత్త సమస్య తోడ్పడింది. ఫుకుషిమా అణు ఇంధన కేంద్రంలో సంభవించిన విధ్వంసం, జపాన్ ప్రజలను మేలుకొల్పింది. రేడియేషన్ ఎక్స్పోజర్ వలన ప్రమాదం కలదని, ఈ దుర్ఘటన జపాన్ ప్రజల యందు ఒక బలమైన ప్రశ్నను లేవనెత్తింది. అది మానవులు అణు ఇంధనంతో సహజీవనం

చేయగలరా? గతంలో అణ్వాయుధాలను వ్యతిరేకించే వారి వాదనల్లో కూడా నామమాత్రంగానే అణు ఇంధన వ్యతిరేకత కనిపించేదట.

జపాన్లో 54 అణు ఇంధన రియాక్టర్లున్నాయి. ఫుకుషిమా దుర్ఘటనతో అణ్వాయుధాల వ్యతిరేక ఉద్యమ ప్రభావం, అణు ఇంధన వ్యతిరేకతపై పడింది. ఆటంబాంబు బాధితుల నూతన ఫెడరేషన్ నాయకుడు, నిహోన్ హిడంకియో, నూతన అణు ఇంధన రియాక్టర్లను ఒక్కొక్కటిగా మూసివేయాలని ప్రభుత్వాన్ని డిమాండ్ చేశాడు.

ఆటం మరియు హైడ్రోజన్ బాంబు వ్యతిరేక జపాన్ కాంగ్రెస్-సంఘం-అణు ఇంధన కేంద్రాలను వరుసగా మూసివేయాలని డిమాండ్ చేశారు. హిరోషిమా, నాగసాకి నగరాల మేయర్లు, ఆగస్టు 6, 9 తేదీల్లో వారు చేసిన ప్రకటనలలో చాలా స్పష్టంగా అణు ఇంధన కేంద్రాలను తొలగించాలన్న కృతనిశ్చయాన్ని ప్రకటించారు. అణు ఇంధనానికి ప్రత్యామ్నాయం వైపు చొరవ తీసుకోవాలని కోరుతున్నారు.

1945లో అమెరికా వేసిన ఆటంబాంబుల వలన హిరోషిమా, నాగసాకిలలో లక్షల మంది ప్రజలు మరణించారు. ఫుకుషిమా న్యూక్లియర్ ప్రమాదంలో అంతమంది మరణించకపోయినా, 20 వేల మంది చనిపోయారు. లక్ష మందిని ఇతర ప్రాంతాలకు తరలించారు. ఇప్పుడు అక్కడ రేడియేషన్ ప్రభావం తీవ్రంగా ఉన్నది. రేడియేషన్ ప్రభావంతో అక్కడి మట్టి చెడిపోయవడం వలన ఆ ప్రాంతం నివాసయోగ్యం కాదన్న అభిప్రాయం బలంగా



ఉన్నది. అందువలన ఖాళీ చేసి పోయిన వారు తిరిగి చాలా మంది తమ సొంత నివాస కేంద్రాలకు రాలేకపోతున్నారు. ఇప్పటికీ అక్కడ గంటకు 10 సివర్స్ మించి రేడియేషన్ ఉన్నది. గంటకు 4 సివర్స్ను

మించితే మనిషి మనుగడ కష్టం. ఇది హిరోషిమా బాంబు వదిలిన రేడియేషన్ కన్నా ఎన్నో రెట్లు ఎక్కువని నిపుణులు చెబుతున్నారు. అణు ఇంధన ప్లాంట్ నిర్మాలనకు ఆ దేశ ప్రధాని తప్పక ప్రయత్నించాలని జపాన్ ప్రజలు కోరుతున్నారు.

అణు ఇంధన

విధానాన్ని ప్రశ్నిస్తున్న కార్మిక సంఘాలు :

పుకుషిమా అణు ఇంధన ప్లాంటు దుర్ఘటనను గమనించకుండా జపాన్ ప్రభుత్వం అణు ఇంధనాన్ని ప్రోత్సహించడాన్ని కార్మిక సంఘాలు ప్రశ్నిస్తున్నాయి. ఏ ప్రాతిపదిక మీద జపాన్ తన ప్రస్తుత విధానం, అణు ఇంధనంతో సహా ఉన్నదో తెలపాలని ప్రశ్నిస్తున్నాయి. అణు ఇంధన ఉత్పత్తిపై జపాన్ ప్రజలు విశ్వాసాన్ని కోల్పోయారని వారు అంటున్నారు. అణు ఇంధనంపై చర్చ జరగాలి, భవిష్యత్లో ఏమి చేయాలన్నది కూడా చర్చించరాదని నిర్ణయించింది.

ది నేషనల్ కాన్వెడరేషన్ ఆఫ్ ట్రేడ్ యూనియన్ (జనరోరెన్) అణు విద్యుత్పైన ఆధారపడే విధానానికి స్వస్తి చెప్పాలని ప్రత్యామ్నాయ ఇంధన వనరులకు బదిలీ కావాలని డిమాండ్ చేస్తున్నది.

ఉద్యోగులు, కార్మికులపై పుకుషిమా దుర్ఘటన ప్రభావం :

పుకుషిమా అణు విద్యుత్ ప్లాంటు ప్రమాదం ఆ ప్రాంత కార్మికులపైన, దేశంలోని ఇతర ప్రాంతాల ఉద్యోగులపైన ప్రతికూల ప్రభావం చూపింది. దేశవ్యాపితంగా ఉపాధిపైన తీవ్రమైన ప్రతికూల ప్రభావం చూపింది. దేశవ్యాప్తంగా ఉపాధిపైన తీవ్రమైన ప్రతికూల ప్రభావం చూపింది. ఈ దుర్ఘటనకు బాగా దెబ్బతిన్న ప్రాంతాలలో అనేక కంపెనీలను ఆఫీసులను మూసివేయడం జరిగింది. మరికొన్నింటిలో కార్యకలాపాలను కుదించారు. చాలా కంపెనీలు తమ వ్యాపారాన్ని వదిలేశాయి, దివాళా కూడా తీశాయి. ఒక్క ఐవాటే నగరంలో 7,600 మంది ప్రజలు చనిపోయారు. 18,000 ఇండ్లు పూర్తిగా వరదలో మునిగిపోయాయి. ఇ 5,000 ఇండ్లు కూలిపోయాయి.

ఎన్నో వాహనాలు నీళ్ళలో కొట్టుకుపోయాయి. సుమారు 24,000 మంది రికుజెంటాకాటా నగరంలో చనిపోయారు. ఆ నగర విధ్వసం హిరోషిమా నాగసాకి లను తలపించింది. సుమారు

50,000 మంది ప్రజలు సహాయక కేంద్రాలలో నేటికీ తలదాచుకుంటున్నారు.

మే 13న జపాన్ ప్రభుత్వం పుకుషిమా దుర్ఘటన పేరుతో ప్రభుత్వ ఉద్యోగుల జీతాలలో, బోనస్ లో వది శాతం తగ్గించాలని నిర్ణయించింది. ఈ మేరకు ముసాయిదా బిల్లును తయారు చేసింది.

రానున్న పార్లమెంటుసమావేశాల్లో ఆమోదించ నున్నారు.

2009 ఎన్నికల ప్రణాళిక

ప్రకారం 20 శాతం ప్రభుత్వోద్యోగుల జీతాలు తగ్గించాలని జపాన్ డెమోక్రటిక్ పార్టీ ప్రభుత్వం ప్రయత్నిస్తున్నదని, ఇంతటితో ఆగక పబ్లిక్ ప్రైవేట్ సెక్టార్ల ఉద్యోగుల జీతాల్లో కూడా కోత పడనున్నది. జీతాల తగ్గింపు ఒక తిరోగమన చర్య. ప్రభుత్వం తన తప్పుడు విధానాల ఫలితంగా పెరిగిన తన అప్పుల భారాన్ని ఉద్యోగులపై మోపడం అన్యాయమని కార్మిక సంఘాలు ఆందోళన వ్యక్తం చేస్తున్నాయి. పుకుషిమా పునర్నిర్మాణం పేరుతో ప్రజలపై శ్రమజీవులపై పన్నులు పెంచడాన్ని జనరోరియన్ తీవ్రంగా ఖండించింది.

రెండవ ప్రపంచ యుద్ధం వాస్తవంగా ముగిసినా, జపాన్ ఓటమి తథ్యమైనా అమెరికా తన ఆధిపత్యాన్ని, శక్తిని ప్రపంచానికి చూపాలని, జపాన్ ను తన వలసరాజ్యం గా మార్చాలని, ప్రత్యేకంగా సోవియట్ రష్యాను బెదిరించాలని, అసియా, సోవియట్ రష్యాకు వ్యతిరేకంగా తన సైనిక కార్యకలాపాలకు స్థావరాలను ఏర్పరుచుకోవాలన్నది అమెరికా యొక్క ప్రధాన ఉద్దేశం. తదనంతర చరిత్ర దీనిని రుజువు చేసింది.

జపాన్ లో 13 నగరాలపై ఆటంబాంబులు వేయాలని ప్రణాళిక సిద్ధం చేసింది. చివరకు హిరోషిమా, నాగసాకి నగరాలపై తన క్రూరత్వాన్ని ప్రదర్శించింది. లక్షల మంది జపాన్ పౌరులు అమెరికా కుతంత్రానికి చంపబడ్డారు. ఇది మరిచిపోలేని చరిత్ర.

నేటికీ అమెరికా అణు ఆయుధాల ఉత్పత్తికి సేకరణకు అత్యంత ప్రాధాన్యతనిస్తుంది. ఇప్పటికీ అణు పరీక్షలు నిర్వహిస్తుంది. దీన్ని యావత్తు ప్రపంచం ప్రతిఘటించాలని ప్రపంచ సదస్సు పిలుపునిచ్చింది.

యం.జనార్ధన్ రెడ్డి





# బి.సి.లకు రిజర్వేషన్ల సౌకర్యం... ప్రభుత్వ కృషికి నిదర్శనం

ముఖ్యమంత్రి శ్రీ ఎన్.కిరణ్ కుమార్ రెడ్డి ప్రభుత్వం  
తీసుకున్న కీలక నిర్ణయాలు :

- స్థానిక సంస్థల ఎన్నికలలో బి.సి.లకు మరో పదేళ్లకు రిజర్వేషన్ల కొనసాగింపు
- విద్య, ఉపాధి రంగాలకూ వర్తింపు
- ప్రభుత్వ ఉద్యోగాలలో బీసీలకు వయోపరిమితి 5 సం॥ల సడలింపు



## ప్రియమైన ప్రజలారా!

నమనమాజ నిర్మాణానికి, బలహీన వర్గాల అభ్యున్నతికి కట్టుబడి కృషిచేస్తోంది ఈ ప్రభుత్వం. ఈ కృషిలో భాగంగా స్థానిక సంస్థల ఎన్నికలలో బి.సి.లకు రిజర్వేషన్ అమలును పొడిగిస్తూ నిర్ణయం తీసుకోవడం జరిగింది. రాష్ట్రంలోని వెనుకబడిన వర్గాలు అన్ని రంగాల్లో ముందంజ వేయాలని ఆకాంక్షిస్తూ...

మీ

కిరణ్ రెడ్డి

(నల్లారి కిరణ్ కుమార్ రెడ్డి)

ప్రభుత్వం కల్పించిన ఆసరా - ఇక సంక్షేమానికి పూర్తి భరోసా









మనసు ఫౌండేషన్  
పుస్తకాల పరిశీలనావట్టిక

పుస్తకం పంఖ్య	KLV 01A 452
పుస్తకం పేరు	కవిత్వము
తారీఖు	25-8-2023
మొదట అట్ట	yes
వెనుక అట్ట	yes
మొత్తం పేజీలు	37
పెద్ద సైజు పేజీలు	NO
భారీ పేజీలు	NO
లేవి పేజీలు	NO
తయారు చేసినది	Mounika
పేజీలు విడదీసినది	Mounika
స్కాన్ చేసినది	Nandha
పరీక్ష చేసినది	Pragathi
పేజీలు పరిశీలించినది	
లైబ్రరీలో చేసినది	
ప్యాకింగు చేసినది	
స్కాన్ చేయబడింది	
తప్పులు	NO
పరిస్థితి	Good